





**शिरकत : पद दंगल लोक-संस्कारों के संरक्षण का भी सशक्त माध्यम : डॉ किरोड़ी**



बढ़ता राजस्थान

**सवाई माधोपुर (राकेश शर्मा)।** कृषि एवं उद्यमिकी तथा आपदा प्रबंधन मंत्री डॉ. किरोड़ी लाल मीणा रविवार को सवाई माधोपुर के इटावा बालाजी में आयोजित विशाल पद दंगल कार्यक्रम में शामिल हुए। सैंकड़ों की संख्या में स्थानीय ग्रामीणों ने डॉ. मीणा को हाथी पर बैठाकर बैद बाजे के साथ जुलूस के रूप में उनका स्वागत करवाया। पद दंगल स्थल पहुंचने पर कृषि मंत्री पर जेसीबी के माध्यम से पुष्प वर्षा की गई। कृषि मंत्री ने आयोजन स्थल पर बालाजी के दर्शन किए और प्रदेश तथा जिले की सुख समृद्धि की कामना की। डॉ. मीणा ने पद दंगल में उपस्थित जनसमूह को संबोधित करते हुए कहा कि कन्हैया पद दंगल न केवल स्थानीय परंपरा और लोक-संस्कारों के संरक्षण का सशक्त माध्यम है, अपितु सामाजिक एकता, सद्भावना एवं सांस्कृतिक निरंतरता का प्रेरणादायक प्रतीक है। उन्होंने पद दंगल में प्रस्तुति देने वाले लोक कलाकारों का होसला बढ़ाया। उन्होंने कहा कि राज्य सरकार प्रदेश की स्थानीय संस्कृति के संरक्षण के लिए काम कर रही है। पद दंगल सहित विभिन्न लोक कलाओं के संरक्षण और संवर्धन के लिए सरकार द्वारा कई कदम उठाए जा रहे हैं।

**क्षेत्र की जनता का आभार:** डॉ. मीणा ने क्षेत्र की जनता को उन्हें अपना प्रतिनिधि चुनने के लिए धन्यवाद देते हुए कहा कि सवाई माधोपुर की जनता जनार्दन द्वारा मुझे विधायक बनाने के परिणाम स्वरूप ही मैं आज में मंत्री बना हूँ। उन्होंने आम जनता का आभार व्यक्त करते हुए कहा कि जनता का ऐसा ही आशीर्वाद हमेशा बना रहे और वह इसी तरह जनता के लिए काम करते रहें।

**परिवहन विभाग की कार्रवाई: बिना कर और ओवरलोड वाहनों का चालान, 25 लाख रुपये की प्रशमन राशि वसूली**



बढ़ता राजस्थान

**सवाई माधोपुर (राकेश शर्मा)।** परिवहन एवं सड़क सुरक्षा विभाग, सवाई माधोपुर द्वारा सड़क सुरक्षा नियमों की प्रभावी पालना सुनिश्चित करने हेतु विशेष अभियान चलाते हुए अन्य प्रदेशों में पंजीकृत एवं राज्य में बिना कर जमा कराए संचालित हो रहे वाहनों के विरुद्ध सख्त कार्रवाई की गई। साथ ही ओवरलोड वाहनों पर भी व्यापक कार्रवाई अमल में लाई गई। इस संयुक्त कार्रवाई का नेतृत्व जिला परिवहन अधिकारी अभिजीत सिंह द्वारा किया गया। उनके साथ कार्यालय के उड्डेनस्तों ने अभियान को अंजाम देते हुए कुल 30 वाहनों के विरुद्ध ओवरलोड, फिटनेस, टैक्स एवं अन्य नियमों के उल्लंघन में चालान बनाए। इस कार्रवाई के माध्यम से लगभग 25 लाख रुपये की प्रशमन राशि अर्जित की गई। अभियान के दौरान परिवहन निरीक्षक हनुमान मीना एवं पिंकी रानी भी उपस्थित रहे। जिला परिवहन अधिकारी अभिजीत सिंह ने वाहन चालकों एवं परिवहन संचालकों से अपील की है कि वे निर्धारित कर, फिटनेस एवं ओवरलोडिंग संबंधी नियमों का पूर्णतः पालन करें, ताकि सड़क सुरक्षा सुनिश्चित की जा सके एवं दंडात्मक कार्रवाई से बचा जा सके।

**प्लास्टिक कचरा मुक्त अभियान आज से बढ़ता राजस्थान**

**टोंक, (का.स.)।** पंचायतीराज विभाग के निर्देशानुसार गांवों को प्लास्टिक कचरा मुक्त बनाने के उद्देश्य से स्वच्छ भारत मिशन ग्रामीण अंतर्गत 16 से 28 फरवरी तक जिले में प्लास्टिक कचरा मुक्त अभियान चलाया जा रहा है। इसी के तहत अभियान पूर्व तैयारियों को लेकर ब्लॉक व ग्राम पंचायत स्तर पर विभिन्न गतिविधियां आयोजित की जा रही है। जिला परिषद के मुख्य कार्यकारी अधिकारी परशुराम धानका ने बताया कि प्लास्टिक कचरा मुक्त अभियान अर्थात् ग्राम पंचायत क्षेत्र में सार्वजनिक स्थलों, आम रास्तों, संस्थानों के आस-पास प्लास्टिक कचरे को संवेदक के माध्यम से या अतिरिक्त श्रमिक/संसाधन लगाकर एकत्रित कर बोरी/बड़े थैले में भरकर आर.आर.सी. तक पहुंचाना तथा एकत्रित प्लास्टिक कचरे को कबाड़ी को बेचा जायेगा। अभियान में प्लास्टिक कचरे के संग्रहण, पृथक्करण, निपटान तथा पुनर्वर्धन के माध्यम से एकल उपयोग प्लास्टिक सहित प्लास्टिक कचरे का प्रबन्धन किया जायेगा। सीईओ ने बताया कि राजकीय कार्यालयों, राजकीय/निजी विद्यालयों, अन्य स्थानों पर सिंगल यूज प्लास्टिक को पूर्णरूप से प्रतिबंधित, गांव में सिंगल यूज प्लास्टिक को रेडजोब बनाना। अभियान के दौरान यह सुनिश्चित किया जाये कि गांव में सार्वजनिक स्थलों, विद्यालयों गलियों, सड़क के आस-पास आबादी भूमि में कहीं भी प्लास्टिक कचरा नहीं रहे। साथ ही गांव के बाहर सड़कों के किनारों पर प्लास्टिक कचरा पड़ा हुआ नहीं हो। प्लास्टिक कचरा मुक्त अभियान में होगी यह गतिविधियां सीईओ ने बताया कि सोमवार से शुरू होने वाले अभियान में ग्राम पंचायत पर जागरूकता चोपाल आयोजित की जायेगी। चोपाल में प्लास्टिक कचरे को घरेलू वस्तुओं या कला में रीसाइकिल करने पर विचार-विमर्श, प्लास्टिक कचरे के हानिकारक प्रभावों के बारे में जानकारी देना, सिंगल यूज प्लास्टिक के विकल्पों के बारे में जागरूक करना, सार्वजनिक स्थानों पर साफ-सफाई की जायेगी। इसी तहत 17 फरवरी को शिक्षण संस्थाओं के माध्यम से साफ-सफाई एवं प्लास्टिक कचरा एकत्रित करने, प्लास्टिक बैंक बनाना, अनुपयोगी प्लास्टिक के सदुपयोग, मेरा गांव प्लास्टिक कचरा मुक्त गांव विषय पर पोस्टर व निबंध प्रतियोगिता के साथ विभिन्न कार्यक्रम आयोजित किये जायेंगे।

**राज्य बजट 2026-27: सवाई माधोपुर को मिलेगी विकास की नई गति: डॉ. किरोड़ी लाल मीणा**

बढ़ता राजस्थान

सवाई माधोपुर (राकेश शर्मा)। कृषि एवं उद्यमिकी, ग्रामीण विकास, आपदा प्रबंधन, मंत्री डॉ. किरोड़ी लाल मीणा ने जिला कलक्ट्रेट सभागार में रविवार को आयोजित प्रेस वार्ता में राज्य बजट 2026-27 की प्रमुख विशेषताओं एवं सवाई माधोपुर जिले को मिली महत्वपूर्ण घोषणाओं के बारे में जानकारी दी।

**सवाई माधोपुर को मिली विकास की सौगातें**

डॉ. मीणा ने कहा कि जिले में आपदा प्रबंधन के तहत जड़ावता क्षेत्र में बाढ़ सुरक्षा दीवार, खेलों में मिट्टी भराव सहित अन्य कार्य पर लगभग 75 करोड़ रुपये व्यय किए जाने का प्रावधान राज्य बजट में किया गया है। साथ ही, युवाओं के लिए सवाई माधोपुर में फ्लाइंग ट्रेनिंग ऑर्गेनाइजेशन (एफटीओ) की स्थापना तथा प्रत्येक जिले में उद्योगों से जुड़ा इंस्टीट्यूट ऑफ स्किल डेवलपमेंट एंड वोकेशनल ट्रेनिंग प्रारम्भ किया जाएगा जिससे स्थानीय युवाओं को रोजगार के नए



अवसर मिलेंगे। डॉ. मीणा ने बताया कि सार्वजनिक निर्माण विभाग द्वारा जिले में 15 करोड़ रुपये की लागत से विभिन्न सड़कों का सुदृढ़ीकरण, खंडार क्षेत्र में 7 करोड़ रुपये की लागत से पुलियाओं का निर्माण तथा बामनवास क्षेत्र में नई सड़कों का निर्माण कराया जाएगा। सूरवाल बांध के अतिरिक्त जल की सुरक्षित निकासी के लिए जल स्किल डेवलपमेंट एंड वोकेशनल ट्रेनिंग प्रारम्भ किया जाएगा जिससे स्थानीय युवाओं को रोजगार के नए

नहर प्रणाली के नवीनीकरण, 20 करोड़ रुपये की लागत से मोरेल नदी पर एनिकट निर्माण तथा 8 करोड़ रुपये की लागत से खण्डार उपखंड में मानसरोवर बांध की मरम्मत सहित कई महत्वपूर्ण कार्य किए जाएंगे। जिससे अतिवृष्टि से सुरक्षा एवं जलप्रबंधन के माध्यम से आसपास के गांवों में जल स्तर बढ़ेगा। मंत्री ने बताया कि ऊर्जा विभाग की ओर से चकरी-सवाई माधोपुर में 132 केवी जीएसएस का निर्माण किया जाएगा। कृषि

एवं विपणन के विभाग द्वारा सब्जी मंडी में विकास कार्य कराए जाएंगे। डॉ. मीणा के अनुसार, ग्रामीण विकास एवं महिला सशक्तीकरण की दिशा में नवाचार के तहत ग्रामीण महिलाओं के आर्थिक सशक्तीकरण हेतु जिला स्तर पर रूरल वूमन बीपीओ स्थापित किए जाएंगे। साथ ही 2,500 से अधिक आबादी वाली ग्राम पंचायतों में चरणबद्ध रूप से ओपन जिम एवं खेल मैदान विकसित किए जाएंगे।

**शहरी विकास एवं पर्यावरणीय संरक्षण के प्रावधान**

मंत्री ने बताया कि बजट के अनुसार, प्रदेश के नगरीय क्षेत्रों के लिए मास्टर ड्रेनेज प्लान, सालिड वेस्ट मैनेजमेंट नीति, सार्वजनिक स्थलों पर इंको एवं कूलिंग शेल्डर तथा पर्यावरण संरक्षण के लिए बंद दहन शमशन भट्टियों की स्थापना की जाएगी। उन्होंने बताया कि स्वास्थ्य, शिक्षा एवं सामाजिक क्षेत्र जिला मुख्यालय पर मानसिक स्वास्थ्य देखभाल प्रकोष्ठ, जिला अस्पतालों में मनोवैज्ञानिक परामर्शदाता एवं नशामुक्ति वार्ड स्थापित किए जाएंगे। शिक्षा के क्षेत्र में स्कूल टू वर्क कार्यक्रम, स्कूल ऑन व्हील्स तथा उद्योग आधारित कोशल प्रशिक्षण की व्यवस्था की जाएगी।

**वन्यजीव एवं पर्यटन को बढ़ावा**

डॉ. मीणा ने बताया कि राज्य सरकार के वन विभाग द्वारा राष्ट्रीय संस्थानों के सहयोग से सवाई माधोपुर में वन्यजीवों के उपचार हेतु

विशेष उपचार केन्द्र स्थापित किया जाएगा। पर्यटन, सांस्कृतिक संरक्षण एवं स्थानीय उत्पादों की ब्रांडिंग को बढ़ावा मिलेगा। उन्होंने साथ ही, लोक संस्कृति के संरक्षण के लिए संभाग स्तर पर लोक नृत्य उत्सव आयोजित किए जाएंगे।

**अमरूद प्रोसेसिंग यूनिट एवं लटिया नाला अवसंरचना विकास के कार्य**

उन्होंने बताया कि आपदा प्रबंधन विभाग द्वारा पंच गौरव योजना के तहत जिले में 150 करोड़ रूपए की लागत से अमरूद प्रोसेसिंग यूनिट स्थापित की जाएगी साथ ही लटिया नाले की पक्की दीवार निर्माण एवं डिस्लिटींग हेतु 220 करोड़ रूपए का प्रावधान किया जाएगा। इस दौरान भाजपा प्रदेश मंत्री अजीत मांडव, पूर्व विधायक मानसिंह गुर्जर, अतिरिक्त जिला कलक्टर संजय शर्मा, पुलिस उपाधीक्षक उदय सिंह मीना, सहायक जनसंपर्क अधिकारी सुरेन्द्र कुमार मीणा, स्थानीय जनप्रतिनिधि सहित मीडियाकर्मी उपस्थित रहे।

**देशभक्ति गीतों के साथ पुलवामा हमले के शहीदों को श्रद्धांजलि**

बढ़ता राजस्थान

**सवाई माधोपुर (नि.स.)।** सवाई माधोपुर में रविवार को देशभक्ति और एकता की भावना से ओत-प्रोत माहौल देखने को मिला। समाज में अमन, सुकून, भाईचारे और राष्ट्रवाद की सकारात्मक सोच को बढ़ावा देने वाली टीम वतन फाउंडेशन द्वारा पुलवामा में हुए आतंकी हमले में शहीद हुए वीर जवानों को भावभीनी श्रद्धांजलि अर्पित की गई। कार्यक्रम का आयोजन रेलवे स्टेशन के सामने किया गया, जहां बड़ी संख्या में युवाओं और सामाजिक कार्यकर्ताओं ने हाथों में तिरंगा और कैडल लेकर देशभक्ति गीतों के साथ शहीदों को नमन किया। वातावरण वीर शाहिद अमर रहे 'भारत माता की जय' के नारों से गुंज उठा। उपस्थित लोगों ने दो मिनट का मौन रखकर शहीदों की आत्मा की शांति के लिए प्रार्थना की। ज्ञात हो कि 14 फरवरी 2019 को पुलवामा में हुए आतंकी हमले



में 40 से अधिक सीआरपीएफ जवान वीरगति को प्राप्त हुए थे। इस हमले ने पूरे देश को झकझोर कर रख दिया था। इस अवसर पर हुसैन आमी ने भावुक शब्दों में कहा कि जब पुलवामा हमला हुआ, उस समय उनकी पोस्टिंग भी जम्मू-कश्मीर में ही थी। उन्होंने बताया कि वह समय बेहद खौफनाक और तनावपूर्ण था। 'उस दौर की स्थिति को शब्दों में बयां करना आसान नहीं है। हर जवान के मन में देश की रक्षा का जज्बा था, लेकिन हालात बेहद चुनौतीपूर्ण थे,' उन्होंने कहा। टीम वतन फाउंडेशन के सदस्यों ने कहा कि उनका उद्देश्य केवल श्रद्धांजलि देना ही नहीं, बल्कि समाज में

भाईचारे और सकारात्मक राष्ट्रवाद का संदेश फैलाना भी है। संस्था पिछले कई वर्षों से राष्ट्रीय पर्वों और विशेष अवसरों पर सामाजिक एकता और देशभक्ति से जुड़े कार्यक्रम आयोजित करती आ रही है। कार्यक्रम, महेश योगी, वकार खान, सोनू खान, विमल पांडे, अमन वाल्मीकि, आशीष मेहरा, मऽगऽरुऽफ खान सबीना खान, धारा सिंह, विष्णु मीणा, उरूज हुसैन, अली हुसैन, आदि ने अंत में संकल्प लिया कि वे देश की एकता, अखंडता और सद्भाव बनाए रखने के लिए निरंतर कार्य करते रहेंगे तथा शहीदों के बलिदान को सदैव याद रखेंगे।

**महाशिवरात्रि पर शिवालयों में लगी रही भक्तों की भीड़ भोर होते ही गूज उठे बोल बम के जयकारें**

बढ़ता राजस्थान

**निवाई (का.स.)।** शहर सहित ग्रामीण क्षेत्र में महाशिवरात्रि पर्व श्रद्धा, भक्ति व आस्था के साथ धूमधाम से मनाया गया। सुबह से ही शिव मंदिरों में भगवान भोलेनाथ का अभिषेक करने के लिए शिव भक्तों की लाईनें लगी रही। इस दौरान शिवालयों में ओम नमः शिवाय व हर हर महादेव के जयकारे गुंजते रहे। शिवालयों में शिवभक्तों की भीड़ के चलते भगवान भोलेनाथ का अभिषेक करने के लिए श्रद्धालुओं को इंतजार करना पड़ा। शहर के सबसे प्राचीन श्री गौरीशंकर महादेव मंदिर व मायला कुण्ड स्थित शिवालय, नब्बेश्वर महादेव मंदिर, शिवाजी कॉलोनी स्थित इच्छेश्वर महादेव मंदिर, किलेश्वर महादेव मंदिर, परमहंस आश्रम, जगजीत महादेव, चिंताहरण गणेशजी के मंदिर के शिवालय, श्री राधा दामोदर जी मंदिर व टीलेश्वर महादेव मंदिर में भगवान शिव की



चार पहर की श्रद्धालुओं ने पूजा की और विधिवत अभिषेक किया। श्रद्धालुओं ने भगवान शिव का अभिषेक के बाद झांकी सजाई गई। इस दौरान नवविवाहिता महिलाओं ने शिवालयों में भगवान शिव के दरबार में जयगढ़ चढ़ाकर भजन गाती रही। श्री राधा दामोदर जी मंदिर में महाशिवरात्रि पर्व पर भक्ति और श्रद्धा का अनूठा संगम देखने को मिला। ठाकुर जी का हरि-हर रूप में अलौकिक श्रृंगार किया। जो श्रद्धालुओं के लिए आकर्षण का

मुख्य केंद्र रहा। मंदिर के पुजारी कैलाश चंद, हरि नारायण, मुकेश व नितेश पंडा के सान्निध्य में भगवान का पंचामृत से अभिषेक किया गया। अभिषेक के पश्चात ठाकुर जी व राधानाथ जी का नयनाभिराम दिव्य श्रृंगार किया गया। जिसमें विष्णु (हरि) व शिव (हर) के संयुक्त स्वरूप की झलक दिखाई दी। श्रद्धालुओं ने हरे कृष्ण-हरे राम के संकीर्तन के साथ दामोदर सरकार के दरबार में मत्था टेका और क्षेत्र की खुशहाली की कामना की।

**पहाड़ी में विराट हिंदू सम्मेलन राजस्व मण्डल के नए भवन के लिए 150 करोड़ की स्वीकृति**

**का हुआ भव्य आयोजन**

बढ़ता राजस्थान

**निवाई (का.स.)।** ग्राम पंचायत पहाड़ी में हिंदू सम्मेलन के आयोजन को लेकर भव्य कलश यात्रा निकाली गई। कलश यात्रा में 101 महिलाएं सिर पर कलश लेकर चल रही थी। इस दौरान महिलाओं एवं पुरुषों ने जमकर भक्ति नृत्य किया। कलश यात्रा का जगह-जगह पुष्प वर्षा करके स्वागत किया गया। हिंदू सम्मेलन में संत रामकृष्ण वेदती सहि कई महिला- पुरुषों ने बड़-चढ़ऽकर धर्म लाभ कमाया। मुख्य वक्ता गिरिराज प्रसाद गुर्जर ने सामाजिक समरसता, परिवार के संस्कार एवं समस्त हिंदू समाज को संगठित रहने का आह्वान किया। उन्होंने भारत की एकता अखंडता एवं सनातन धर्म एवं पंच परिवर्तन के बारे में विस्तार से जानकारी दी। इस अवसर पर इस अवसर पर प्रवीण चौधरी, राजाराम चौधरी, बड़ी पटवारी, रामावतार व पूर्व प्रधान ममता जाट सहित कई ग्रामीण मौजूद थे।

**राजस्व मण्डल के नए भवन के लिए 150 करोड़ की स्वीकृति**

**विधानसभा अध्यक्ष वासुदेव देवनानी का रेवेन्यू वार एसोसिएशन के अधिवक्ताओं ने जताया आभार**

बढ़ता राजस्थान

**अजमेर(मोहित जैन)।** राजस्थान सरकार द्वारा बजट वर्ष 2026-27 में राजस्व मण्डल के नवीन भवन के निर्माण के लिए 150 करोड़ रुपये की स्वीकृति दिए जाने के ऐतिहासिक निर्णय पर रविवार को विधानसभा अध्यक्ष वासुदेव देवनानी के निवास पर राजस्थान रेवेन्यू वार एसोसिएशन के अधिवक्ताओं ने साऽफा व माला पहनाकर आभार एवं धन्यवाद व्यक्त किया। इस अवसर पर अधिवक्ताओं ने कहा कि राजस्व मण्डल प्रदेश की सर्वोच्च राजस्व न्यायिक संस्था है। ये वर्षों पुराने और जर्जर भवन में संचालित हो रहा था। इससे अधिवक्ताओं, कर्मचारियों तथा दूर-दराज से आने वाले वादकारियों को भारी असुविधा का सामना करना पड़ता



था। इसके लिए अब 150 करोड़ रुपये के बजट आवंटन से अत्याधुनिक सुविधाओं से युक्त नए भवन का निर्माण संभव हो सकेगा। अधिवक्ता संघों ने बताया कि विधानसभा अध्यक्ष वासुदेव देवनानी

ने राजस्व मण्डल के नवनिर्माण की आवश्यकता को सरकार के समक्ष प्रभावी ढंग से रखते हुए निरंतर प्रयास किए। इसके सकारात्मक परिणामस्वरूप राज्य सरकार ने इस महत्वपूर्ण परियोजना

को स्वीकृति प्रदान की। नए प्रस्तावित भवन में आधुनिक न्यायालय कक्ष, अधिवक्ताओं के लिए सुविधाजनक चैबर, डिजिटल रिकॉर्ड प्रणाली, पर्याप्त पार्किंग सुविधा तथा आमजन के लिए सुगम व्यवस्था उपलब्ध कराई जाएगी। इससे न्यायिक कार्यों की गुणवत्ता में वृद्धि होने के साथ प्रकरणों के शीघ्र निस्तारण में भी सहायता मिलेगी।

कार्यक्रम में अध्यक्ष शंकर लाल जाट, सचिव मनीष पांडे, अशोक अग्रवाल, सोहन पाल सिंह चौधरी, शांति प्रकाश ओझा, राजेंद्र प्रसाद शर्मा, सुरेन्द्र कुमार शर्मा, रामस्वरूप चौधरी, राकेश अरोड़ा, अर्चना गौतम, उपाध्यक्ष ईश्वर देवड़ा, हरदत्त सहायण, कोषाध्यक्ष नीरज मेहरा, दिनेश चौधरी सहित अन्य अधिवक्ता एवं पदाधिकारी उपस्थित रहे।

**आरोग्य के मेले में तीसरे दिन भी उमड़ा जन सैलाब**

बढ़ता राजस्थान

**टोंक, (का.स.)।** टोंक के स्थानीय गांधी खेल मैदान में राजस्थान सरकार व आयुर्वेद विभाग द्वारा चल रहे चार दिवसीय आरोग्य मेले में तीसरे दिन भी अपार जनसमूह ने स्वास्थ्य लाभ लिया। इस मेले में आयुर्वेद चिकित्सा, यूनानी चिकित्सा, होम्योपैथी व सिद्धा द्वारा लोगों को चिकित्सा व परामर्श प्रदान किया जा रहा है। इस अवसर पर रविवार को इंडियन मेडिसिन बोर्ड के भूतपूर्व रजिस्ट्रार श्री कमल चंद शर्मा एसोसिएट प्रोफेसर राजकीय आयुर्वेद कॉलेज जयपुर ने आयुर्वेद में औषधि सेवन काल के महत्व पर अपना उद्बोधन दिया। उन्होंने कहा कि प्रत्येक रोग का एक नियत सेवन काल होता है यदि उसके अनुसार दवाइयों का प्रयोग किया जाए तो लाभ अधिकधिक मिलता है। मेले के तीसरे दिन आयुर्वेद चिकित्सा के विभिन्न उपक्रमों द्वारा जनसाधारण को लाभान्वित किया गया। जनसाधारण को लाभान्वित किया गया। पंचकर्म चिकित्सा में सेवाएं दे रहे डॉ. मयंक मीना ने बताया कि स्नेहन, स्वेदन



,जानुबस्ति, कटी बस्ती द्वारा 50 से अधिक लोगों को बात व्याधियों से लाभ प्रदान किया गया। अग्निकर्म व विद्वकर्म व जलौका अवचारण द्वारा भी लोग लाभान्वित हुए। इस आयुष मेले में औषधीय पादप प्रदर्शनी, आयुष्मान आरोग्य मंदिर की प्रदर्शनी, व निशुल्क क्वाथ वितरण व मेले का भ्रमण,

आयुर्वेद व देशी चिकित्सा पद्धतियों के बारे में जानने व समझने के लिए लगभग 10 हजार 500 लोगों ने शिरकत की। मेला प्रभारी प्रमोद जोनवाल व मीडिया प्रवक्ता डॉ धर्मेश मीणा ने बताया कि आयुर्वेद के विभिन्न स्टॉल जैसे स्त्री रोग, क्षारसूत्र, अग्निकर्म, जराव्याधि, बालरोग, त्वचा



रोग, आदि पर लोगों की भीड़ रही। उपनिदेशक आयुर्वेद विभाग टोंक रामसहाय बैरवा ने बताया कि होम्योपैथी, यूनानी चिकित्सा के काउंटर से भी लोगों का हजूम रहा। इनके द्वारा लगभग 1780 लोगों को चिकित्सा प्रदान की गई। आयुर्वेद की विभिन्न विधाओं द्वारा लगभग 2378

लोगों को चिकित्सा प्रदान की गई। डॉ नरेश जोशी ने बताया कि यह मेला आमजन हेतु अत्यंत लाभदायक सिद्ध हो रहा है। डॉ संजय ने कहा कि कल मेले का अंतिम दिन है व समापन दिवस है अतः अधिक से अधिक लोग आकर इसका लाभ प्राप्त करें।

## ग्रामीण क्षेत्र का सुनियोजित विकास ही प्रदेश के समग्र विकास की आधार शिला है-डॉक्टर शैलेश सिंह

**डीग-कुम्हेर विधानसभा में विकास की नई पहल, विधायक डॉ. शैलेश सिंह ने 45 लाख रुपये के कार्यों का लोकार्पण**



बढ़ता राजस्थान

डीग ( नि.स. )। डीग जिले के कुम्हेर उपखंड के गांव उसरानी में रविवार को डीग - कुम्हेर के भाजपा विधायक डॉ. शैलेश सिंह ने पंचायत राज विभाग की एसएफसी निधि से स्वीकृत 45 लाख रुपये की लागत से पूर्ण हुए विभिन्न विकास कार्यों का विधिवत लोकार्पण किया। इस अवसर पर विधायक डॉ. सिंह ने राजकीय उच्च माध्यमिक विद्यालय उसरानी में निर्मित सुरक्षा दीवार, कूप घाट निर्माण कार्य, मंदिर वाली पोखर पर सुरक्षा दीवार निर्माण, शमशान विकास एवं सौंदर्यीकरण कार्य सहित गांव में स्वीकृत अन्य महत्वपूर्ण निर्माण कार्यों का उद्घाटन किया। इसके अतिरिक्त उन्होंने भंवरसिंह के खेत में साफ-सफाई कार्य, खुरकुटा वाली कुईया बरताई, हमीदिया थोक बरताई एवं रोहनसिंह वाला कुआं उसरानी में कूप घाट निर्माण एवं साफ-सफाई कार्यों का भी लोकार्पण किया। विधायक डॉ. शैलेश सिंह ने अपने संबोधन में कहा कि ग्रामीण क्षेत्र का सुनियोजित विकास ही प्रदेश के समग्र विकास की आधारशिला है। हमारी प्राथमिकता अपने विधानसभा क्षेत्र में शिक्षा, स्वच्छता, आधारभूत संरचना और जनसुविधाओं को सुदृढ़ करना है, ताकि ग्रामीण क्षेत्र भी विकास की मुख्यधारा से पूर्ण रूप से जुड़ सकें। उन्होंने ग्रामवासियों को आश्चर्य किया कि डीग-कुम्हेर विधानसभा में विकास कार्यों की निरंतरता बनी रहेगी इसके लिए धन की कोई कमी नहीं आने दी जाएगी और जनहित सर्वोपरि रहेगा। डॉ सिंह ने कहा कि डीग-कुम्हेर विधानसभा क्षेत्र में इन विकास कार्यों से ग्रामीणों को बेहतर आधारभूत सुविधाएं प्राप्त होंगी तथा क्षेत्र के समग्र विकास को नई गति मिलेगी। इस मौके पर प्रधान देवी सिंह, पिंटे एवं वीरेंद्र सिंह ने विधायक डॉ शैलेश सिंह का चांदी का मुकुट एवं साफा पहनाकर स्वागत किया। उसरानी सरपंच प्रतिनिधि बाबूलाल जाटव, पिचूमर सरपंच वीरबल जाटव, डहरा सरपंच सोहनलाल जाटव तथा रंध हेल्क सरपंच प्रतिनिधि हीरालाल जाटव ने भी साफा पहनाकर उनका सम्मान किया। कार्यक्रम में भाजपा कुम्हेर ग्रामीण मंडल अध्यक्ष देवेन्द्र सिंह रावत, थैरावर सरपंच हरेन्द्र सिंह, रामवीर सिंह, दुर्गासिंह, पवन, धर्मपाल साबौरा सहित पंचायत जनप्रतिनिधि एवं बड़ी संख्या में भाजपा कार्यकर्ता और ग्रामीण उपस्थित रहे।

## महाशिवरात्रि पर गजसिंहपुर शिवमय, सभी मंदिरों में उमड़ा श्रद्धा का सैलाब

अनुपगढ़ ( डी एल सारस्वत )। महाशिवरात्रि के पावन अवसर पर नगर के प्राचीन शिव मंदिर, अरोडवश मंदिर, श्रीराम मंदिर, खाटू श्याम मंदिर, श्री सत्यनारायण मंदिर, गोपाल मंदिर, श्री दुर्गा मंदिर एवं चित्रकूटी धाम सहित विभिन्न धार्मिक स्थलों में भव्य धार्मिक कार्यक्रम आयोजित किए गए। दिनभर श्रद्धालुओं की भारी भीड़ उमड़ी और पूरा नगर शिवमय वातावरण में सराबोर रहा। प्राचीन शिव मंदिर में सुबह से ही श्रीराम नाम का संकीर्तन एवं भोले बाबा के जयकारों की गुंज सुनाई देती रही। शिव भक्तों ने विधि-विधान से भगवान शिव का पूजन कर बिल्व पत्र, धतूरा, फल, मिष्ठान एवं चंदन अर्पित किए। भक्तों द्वारा ज्योतिर्लिंग का जलाभिषेक एवं दुग्धाभिषेक कर श्रद्धा भाव से पूजा-अर्चना की गई। परंपरा अनुसार चार प्रहर की पूजा संपन्न हुई। मंदिर परिसर में दिनभर महादेव के भजन गुंजते रहे, जिससे वातावरण पूर्णतः भक्तिमय बना रहा। श्रद्धालुओं की सेवा हेतु शिव भक्तों द्वारा चाय, पकौड़े एवं दाल-रोटी के लंगर लगाए गए, जिनमें बड़ी संख्या में भक्तों ने प्रसाद ग्रहण किया। नगर के अन्य मंदिरों में भी श्रद्धालुओं का ताता लगा रहा। सभी स्थानों पर भक्तों ने उत्साह एवं श्रद्धा के साथ भगवान शिव की आराधना कर महाशिवरात्रि पर्व को भक्ति और आस्था के साथ मनाया।

## एसएमएस अस्पताल की इमरजेंसी बिल्डिंग में आग

जयपुर ( का.स. )। राजधानी के सबसे बड़े सरकारी अस्पताल सवाई मानसिंह अस्पताल में रविवार दोपहर आग लगने से अफरा-तफरी मच गई। सूचना मिलते ही दमकल की कई गाड़ियां मौके पर पहुंचीं और कड़ी मशक्कत के बाद आग पर काबू पा लिया। गनीमत रही कि इस घटना में किसी भी मरीज, परिजन या स्टाफ को कोई नुकसान नहीं हुआ। अस्पताल के इमरजेंसी भवन में बिजली के एक स्विच बोर्ड में अचानक चिंगारी भड़कने से आग लग गई। आग ने पास में रखे कुछ दस्तावेजों और उपकरणों को अपनी चपेट में ले लिया, जिससे परिसर में धुआं फैल गया। सवाई मानसिंह मेडिकल कॉलेज के प्राचार्य डॉ. दीपक मोहेश्वरी ने बताया कि प्रारंभिक जांच में शॉर्ट सर्किट के कारण आग लगना सामने आया है। हालांकि, विस्तृत जांच जारी है। वहीं कार्यवाहक अधीक्षक डॉ. राशिम कटारिया ने मामले की जांच के लिए एक कमेटी का गठन किया। इसमें जनरल सर्जरी की एचओडी डॉ. प्रभा ओम, सीनियर प्लास्टिक सर्जन डॉ. आर.के. जैन और हॉस्पिटल में मौजूद इलेक्ट्रिक के इंजीनियर को शामिल किया है, जो इस पूरे प्रकरण की जांच करके अधीक्षक को रिपोर्ट करेंगे। उल्लेखनीय है कि वर्ष 2025 में अक्टूबर के प्रथम सप्ताह में एसएमएस के ट्रॉमा सेंटर में आग लगने से कई मरीजों की मौत हो गई थी। इस बार समय रहते आग पर काबू पा लिए जाने से बड़ा हादसा टल गया और अस्पताल प्रशासन ने राहत की सांस ली।

## ज्वैलर्स पर हमला कर 27 लाख रुपये के गहनों से भरा बैग छीना

जयपुर ( का.स. )। प्रताप नगर थाना इलाके में शनिवार को अज्ञात कार सवार बदमाशों ने ज्वैलर्स की कार के आगे खुद की कार लगाई और उस पर जानलेवा हमला कर 27 लाख रुपये से भरा बैग छीनकर फरार हो गए। लूट की सूचना पर मौके पर पहुंची पुलिस ने कार सवार बदमाशों की तलाश में नाकाबंदी भी कराई। लेकिन पुलिस को इस मामले में कोई सफलता नहीं मिली। पुलिस ने बयानों के आधार पर कार सवार बदमाशों के खिलाफ लूट का मामला दर्ज कर उनकी तलाश शुरू कर दी है। एसीपी (सांगानेर) हरिशंकर शर्मा ने बताया कि रामनिवास सोनी श्योपुर निवासी वाटिका में गणपति ज्वैलर्स के नाम से ज्वेलरी का काम करते हैं। आरोप है कि शनिवार देर रात वह शॉप बंद कर कार से अपने घर लौट रहे थे। इसी दौरान प्रताप नगर में आरयूएचएस के पास अजय मार्ग पर कार सवार बदमाशों ने उनकी कार के आगे अपनी कार लगाकर उन्हें रोक लिया। कार से उतरे बदमाशों ने डंडे से हमला किया। ज्वैलर की कार के शीशे तोड़ने के साथ ही मारपीट की गई। हमला कर बदमाश कार में खड़ा ज्वेलरी से भरा बैग लेकर भाग निकले।

# नासिक में जली जालोर सांसद की कार, बाल-बाल बचे

- मुम्बई से नासिक जाते समय हाईवे पर बड़ा हादसा  
- सांसद की सूझबूझ से बचा कार के गेट का लॉक सिस्टम

बढ़ता राजस्थान

सिरौही ( नि.स. )। मुम्बई से नासिक जाते समय सांसद लुन्काराम चौधरी की कार हादसे का शिकार हो गई। हाईवे पर उनकी कार पूरी तरह जल गई। गनीमत रही कि सांसद की सूझबूझ से कार सवार सभी लोगों की जान बच गई। कार के गेट का लॉक सिस्टम ब्रेक होने से पहले ही सांसद गेट खोल चुके थे, अन्यथा वे लोग अंदर ही फंसे रह सकते थे। बताया जा रहा है कि सांसद मुम्बई से कार में नासिक स्थित त्रयम्बकेश्वर ज्योतिर्लिंग के दर्शन को जा रहे थे। शनिवार रात वे सकुशल सिरौही भी पहुंच गए। सांसद ने रविवार सुबह सिरौही के आराध्य सारणेश्वर महादेव मंदिर में दर्शन किए तथा खुशहाली की मन्तव्य मांगी। उधर, हादसे की जानकारी मिलते ही रविवार दिनभर उनसे मिलने वालों का ताता लगा रहा।



लपटें उठने लगी तथा कार पूरी तरह खाक हो गई।

### नहीं तो कार का गेट लॉक हो जाता

कार से बाहर निकलने के बाद धुआं दिखने पर चालक ने कार का बोनट खोलने का प्रयास किया, लेकिन लॉक नहीं खुला। कार के अन्य सिस्टम भी फेल हो गए थे। माना जा रहा है कि आग लगने से मैकेनिज्म लॉक हो गया, लेकिन कार की गति मंद होते-होते ही सांसद अपनी ओर का गेट खोल चुके थे, संभवतया इसीलिए गेट का लॉक सिस्टम ब्रेक नहीं हो पाया। सांसद ने तत्परता नहीं दिखाई होती तो शायद कार रूकते ही गेट भी लॉक हो जाता।



# जनता को नहीं मिल रहा मुख्यमंत्री निशुल्क जांच योजना का लाभ

स्वास्थ्य विभाग की कार्यशैली पर भाजपा पदाधिकारी के आरोप जिम्मेदार अधिकारियों पर कड़ी कार्रवाई किए जाने की रखी मांग

बढ़ता राजस्थान

सिरौही ( नि.स. )। स्वास्थ्य महकमे की बेपरवाही से जनता को मुख्यमंत्री निशुल्क जांच योजना का पूरा लाभ नहीं मिल रहा है। उधर, हादसे की कार्यशैली पर भी अंगुली उठाते हुए भाजपा पदाधिकारी ने जिम्मेदार अधिकारियों पर आरोप लगाए हैं। वहीं, पंचायतराज राज्यमंत्री को पत्र देकर कड़ी कार्रवाई किए जाने एवं जांच योजना की सुचारू क्रियान्विति के लिए सीएचसी स्तर पर लैब टेक्नीशियन की कमी पूरी करने की भी मांग रखी।



लापरवाही पर सख्त कार्रवाई करेंगे

भाजपा जिला मीडिया प्रभारी रोहित खत्री ने बताया कि सिरौही जिले की अधिकतर सीएचसी व पीएचसी में सरकारी की ओर से निर्धारित जांचें नहीं हो रही हैं। वर्तमान में लीवर, किडनी, शुगर, कोलेस्ट्रॉल आदि के मरीजों की बढ़ती संख्या को देखते हुए सरकार ने बायोकेमिस्ट्री जांचें मुख्यमंत्री निशुल्क जांच योजना में शामिल कर रखी हैं, लेकिन जिले की एक भी सीएचसी में यह जांचें नहीं हो रही हैं। ऐसे में मरीजों को मजबूरन उपचार के लिए गुजरात जाना पड़ रहा है। उन्होंने इसके लिए सीएमएचओ समेत अन्य अधिकारियों को कार्यशैली पर भी अंगुली उठाई।

केवल कागजों में सिमट गई योजना-पत्र में बताया कि जिले की सभी 12 सीएचसी में बायोकेमिस्ट्री जांच का अभाव विभाग की कार्यप्रणाली पर गंभीर सवाल खड़े करता है। अधिकारियों की लापरवाही से मुख्यमंत्री निशुल्क जांच योजना कागजों में सिमट कर रह गई है। बताया कि प्रदेश में जांच व उपचार सुविधा निशुल्क होते हुए भी हर रोज सैकड़ों मरीज उपचार के लिए गुजरात जाने एवं निजी अस्पतालों में उपचार करवाने को मजबूर हैं। विभागीय लापरवाही के चलते यह जांच व्यवस्था पुराी तरह ठप पड़ी होने से मरीज परेशानी झेल रहे हैं।

# 2.58 करोड़ के कॉपर चोरी का मुख्य आरोपी गिरफ्तार

बढ़ता राजस्थान

पावटा ( सुशील कुमार बंसल )। पुलिस थाना प्रागपुरा ने करीब 2 करोड़ 58 लाख 12 हजार 500 रुपये मूल्य के कॉपर चोरी प्रकरण में बड़ी कार्रवाई करते हुए मुख्य आरोपी मालीराम यादव को गिरफ्तार कर लिया है। आरोपी थाना प्रागपुरा का हिस्ट्रीशीटर बताया गया है। कोटपतली-बहरोड़ जिला पुलिस अधीक्षक देवेन्द्र कुमार विनोदों ने बताया कि प्रकरण संख्या 06/26 की गंभीरता को देखते हुए एएसपी नाजीम अली खान के सुपरविजन तथा डीएसपी उमेश निठारवाल के निदेशन में प्रागपुरा थाना प्रभारी

प्रभारी भजनाराम ने जानकारी देते हुए बताया कि परिवारी राजेश सिंह ने रिपोर्ट दी कि 1 जनवरी 2026 को महेशाणा (गुजरात) से भिवाड़ी के लिए 2.58 करोड़ रुपये मूल्य का कॉपर ट्रक में भरकर रवाना किया गया था। 3 जनवरी की रात शाहजहाँपुर और बलडोट टोल के मैसजे मिलने के बाद चालक से संपर्क टूट गया। 4 जनवरी को ट्रक प्रागपुरा स्थित ममता होटल के पास खाली मिला। होटल गार्ड के अनुसार चालक एक सफेद कार में बैठकर चला गया। मामला दर्ज कर पुलिस ने करीब 150 सीसीटीवी फुटेज खंगाले और तकनीकी जांच के आधार पर घटना का खुलासा

किया। चोरी गया कॉपर तथा घटना में प्रयुक्त कंटेनर व ट्रक पूर्व में ही बरामद किए जा चुके हैं। इस मामले में इरफान पुत्र साजिद अली, रिंकु बागड़ी पुत्र श्रीपाल बागड़ी और मिंटू उर्फ सुखवीर पुत्र रामेश्वर गुर्जर को गिरफ्तार कर पहले हि न्यायिक अभिरक्षा में भेजा जा चुका है। अब फरार चल रहे मुख्य आरोपी मालीराम यादव पुत्र घोसामर निवासी प्रेमनगर, थाना प्रागपुरा को भी गिरफ्तार कर लिया गया है। थाना प्रभारी भजनाराम ने बताया कि मामले में अन्य पहलुओं की जांच जारी है और गिराह से जुड़े अन्य संदिग्धों की तलाश की जा रही है।

# सहजीपुरा में 21 दिवसीय 'जल धारा' अनुष्ठान की पूर्णाहुति आज, सजेगी भजनों की महफिल, कल होगा विशाल भंडारा

बढ़ता राजस्थान

अनुपगढ़ ( डी एल सारस्वत )। जिले की ग्राम पंचायत सहजीपुरा स्थित प्राचीन शिव मंदिर उदासीन आश्रम निर्मलदास जी महाराज का डेरा में महाशिवरात्रि के पावन पर्व पर आध्यात्मिक उत्साह चरम पर है। आश्रम में बीते 27 जनवरी से जारी विशेष धार्मिक अनुष्ठान के तहत महंत श्री सतनाम दास जी महाराज की कठिन 21 दिवसीय 'जल धारा' साधना का सोमवार को समापन होने जा रहा है। शिवरात्रि पर्व के उपलक्ष्य में रविवार रात्रि को आश्रम परिसर में एक विशाल भजन जागरण का आयोजन किया गया है। इसमें क्षेत्र के प्रसिद्ध भजन गायकों द्वारा भगवान भोलेनाथ की महिमा का गुणगान किया जाएगा। इस दौरान भारी संख्या में श्रद्धालुओं के पहुंचने की उम्मीद है, जिसके लिए आश्रम प्रबंधन और ग्रामीणों द्वारा व्यापक तैयारियां की गई हैं। महंत की कठिन साधना और संदेश-कड़कड़ती टंड के बीच निरंतर 21 दिनों से जल धारा शीतल जल के बीच बैठकर साधना



कर रहे महंत श्री सतनाम दास जी महाराज ने श्रद्धालुओं को संबोधित करते हुए कहा कि, 'साधना का मूल उद्देश्य विश्व शांति और जनकल्याण है। भगवान शिव की भक्ति ही जीव को विकारों से मुक्त कर सत्य के मार्ग पर ले जाती है।' अनुष्ठान की पूर्णात् पर 16

फरवरी, सोमवार को आश्रम में एक भव्य भंडारे का आयोजन किया जाएगा। इसमें सहजीपुरा सहित आसपास के दर्जनों गांवों के ग्रामीण प्रसाद ग्रहण करेंगे। आश्रम के सेवादारों ने बताया कि सोमवार सुबह हवन-पूजन के बाद श्रद्धालुओं के लिए अट्ट लंगर शुरू होगा।

# जिप्सी जोधाणा रेस्टोरेंट एण्ड थाल का हुआ मृत्यु शुमारम्भ



बढ़ता राजस्थान

उदयपुर ( नि.स. )। पारस सर्किल रिलायन्स मॉल के सामने रविवार को जिप्सी जोधाणा रेस्टोरेंट एण्ड थाल का आज केन्द्रीय पर्यटन एवं संस्कृति मंत्री गजेन्द्र सिंह शोखावत ने फीता काटकर इसका भव्य शुभारम्भ किया। उद्घाटन अवसर पर कार्यक्रम के मुख्य उद्घाटनकर्ता के रूप में उनकी गरिमामयी उपस्थिति ने आयोजन को विशेष प्रतिष्ठा प्रदान की। इस अवसर पर महावीर चपलोट एवं सवाई सिंह ने उन्हें मेवाड़ी पाग पहनाकर राजस्थानी परम्परानुसार आभूषण स्वागत किया। समारोह में अति विशिष्ट अतिथि राष्ट्रीय स्वयं सेवक के राजस्थान क्षेत्र प्रचारक निम्बाराम, विशिष्ट अतिथि के रूप में मेवाड़ राजपरिवार के सदस्य लक्ष्यराजसिंह मेवाड़ एवं राज्य के केबिनेट मंत्री बाबूलाल खराडी, सांसद मन्नालाल रावत, विधायक ताराचंद जैन, ग्रामीण विधायक फूलसिंह मीणा सहित अनेक गणमान्य अतिथि उपस्थित रहे।

जिप्सी जोधाणा के बनवीरसिंह राजपुरोहित ने बताया कि इस पूर्णतया शाकाहारी रेस्टोरेंट में मेवाड़-मारवाड़ के शुद्ध एवं सात्विक व्यंजन परोसे जायेंगे। रेस्टोरेंट के पार्टनर महावीर चपलोट ने बताया कि श्रीजी लक्ष्यराजसिंह मेवाड़ का बनवीरसिंह राजपुरोहित एवं ओ.पी.चपलोट ने मेवाड़ी पाग पहनाकर एवं तलवार भेंट कर स्वागत किया। इस अवसर पर राष्ट्र संत रामलला सरकार, वरिष्ठ चार्टर्ड अकाउन्टेन्ट ओ.पी.चपलोट, चित्तौड़गढ़ सांसद सी.पी.जोशी, शहर विधायक ताराचंद जैन, ग्रामीण विधायक फूलसिंह मीणा, भाजपा शहर जिलाध्यक्ष गजपाल सिंह राठौड़, भाजपा देहात जिलाध्यक्ष पुष्कर तेली, इन्दिरा आईवीएफ के डॉ. अजय मुंडिया, पुनीत तलेसरा, कोमल कोठारी, प्रताप गौरव केन्द्र के अध्यक्ष प्रो. भगवती प्रसाद शर्मा, प्रताप गौरव केन्द्र के अनुराग सक्सेना, भाजपा नेता अतुल चंडालिया, आर. के. जैन, यशवंत आंचलिया, दुर्गा सिंह राठौड़, विश्वविजय जहडोल, पारस देलावत, अरुण मांडोट, भाजपा नेता प्रमोद सागर, पूर्व उपमहापौर पारस सिंघवी, प्रकाश अग्रवाल, सहित इसके जाने माने उद्यमी, भाजपा नेता, एवं होटल व्यवसाय से जुड़े लोग शामिल थे। प्रारम्भ में केन्द्रीय मंत्री शोखावत का स्वागत मन्य चपलोट ने किया। कार्यक्रम में पारंपरिक मेवाड़ी आतिथ्य, सांस्कृतिक गरिमा एवं उत्साहपूर्ण वातावरण का विशेष संगम देखने को मिला।

# महाशिवरात्रि पर पावटा-प्रागपुरा हुआ शिवमय

मृत्यु झांकी, जयघोष और मंदिरों में उमड़ा आस्था का सैलाब

बढ़ता राजस्थान

पावटा ( नि.स. )। नगर पालिका पावटा प्रागपुरा सहित आसपास के क्षेत्र में रविवार को महाशिवरात्रि का पर्व श्रद्धा, उल्लास और भक्तिभाव के साथ धूमधाम से मनाया गया। दिनभर मंदिरों में श्रद्धालुओं की भीड़ उमड़ी रही और पूरा क्षेत्र शिवभक्ति में सराबोर नजर आया। भक्तों ने व्रत रखकर शिवलिंग पर जल, दूध, दही, बेलपत्र, आक, धतूरा, पुष्प, बेर व गाजर अर्पित कर विधि-विधान से पूजा-अर्चना की। मंदिरों में 'ओम नमः शिवाय', 'बम-बम भोले' और 'हर-हर महादेव' के जयघोष गुंजते रहे। प्रागपुरा कस्बे में महाशिवरात्रि के उपलक्ष्य में भगवान भोलेनाथ की भव्य झांकी भी निकाली गई। झांकी का शुभारंभ इंडोर स्टेडियम स्थित मोक्षधाम से महाकालेश्वर महादेव मंदिर से हुआ। प्रातः करीब 11 बजे डीजे की भक्तिमय धुनों के साथ झांकी मुख्य बाजारों और प्रमुख मार्गों से होकर गुजरी। श्रद्धालु हार्थों में ध्वज-पताका लिए नाचते-गाते आगे बढ़ते रहे और आतिशबाजी कर उत्सव की खुशियां मनाई। वहीं प्रागपुरा के बाबा रामदेव मंदिर स्थित शिव मंदिर में देर शाम तक श्रद्धालुओं का ताता लगा रहा। गोपीनाथ मंदिर, नागाजी मंदिर, गोपालदास मंदिर और नृसिंह मंदिर सहित विभिन्न मंदिरों में भगवान शिव को गाजर के हलवे का भोग लगाकर प्रसाद वितरित किया गया। इसी प्रकार पावटा में बाबा भूतनाथ मंदिर जोड़ा धाम से बाबा भोले नाथ की भव्य शोभा यात्रा निकाली गई। आडे गैला हनुमान मंदिर, बाबा भूतनाथ मंदिर, श्याम मंदिर, रानी सती माता मंदिर और मोदी मंदिर समेत अन्य मंदिरों में विशेष सजावट, भजन-कीर्तन और पूजा-अर्चना के कार्यक्रम आयोजित हुए। महाशिवरात्रि के अवसर पर पूरा पावटा-प्रागपुरा क्षेत्र शिवमय वातावरण में डूबा रहा।



**तरनावो का खेड़ा को ग्राम पंचायत बनने पर क्षेत्रीय विधायक का ग्रामीणों ने किया स्वागत**



**बढ़ता राजस्थान**

**कपासन (सुनील कुमार डभाड़ीया)।** क्षेत्रीय विधायक अर्जुनलाल जीनगर की अनुशंसा पर ग्राम तरनावो का खेड़ा को ग्राम पंचायत बनने पर ग्रामवासियों द्वारा स्वागत अभिनन्दन किया गया। इस दौरान ग्रामवासियों द्वारा विधायक अर्जुनलाल जीनगर का ग्राम के बस स्टैंड पर मालाओं एवं पुष्प वर्षा कर उत्साहपूर्वक स्वागत अभिनन्दन किया गया। इस अवसर पर भाजपा ग्रामीण मंडल अध्यक्ष रतननाथ योगी, सरपंच संघ अध्यक्ष प्रकाश चौधरी, ग्राम पंचायत मुंगाना सरपंच प्रतिनिधि कैलाशचंद्र, कैलाशचंद्र जाट गोदियाना, युवा नेता दिनेशचंद्र जाट सुरपुर, बुध अध्यक्ष कन्हैयादास वैष्णव, गोवर्धनलाल जाट, प्रकाशचंद्र जाट, संपत जाट, राजकुमार लोहार, महेश भील, नारायणलाल गाडरी, किशनलाल जाट, सुंदरलाल शर्मा, वासुदेव शर्मा, माधवलाल गाडरी, प्रकाशचंद्र गाडरी, माधवलाल रेगर, नंदलाल रेगर, प्रभुलाल रेगर, लेशू लाल रेगर, प्रहलाद रेगर, रतनलाल रेगर, नानुराम रेगर, पिटू रेगर, देवीलाल रेगर, ग्राम विकास अधिकारी रामेश्वरलाल जाट आदि गणमान्य एवं ग्रामीणजन उपस्थित रहे।

**साधुमार्गी जैन संघ कपासन की नवीन का सर्वसम्मति से हुआ गठन**

**बढ़ता राजस्थान**

**कपासन (सुनील कुमार डभाड़ीया)।** अखिल भारतवर्षीय साधुमार्गी जैन संघ कपासन की सर्वसम्मति से नवीन कार्यकारिणी का गठन किया गया। जिसमें कार्यकारिणी के विभिन्न पदों हेतु पदाधिकारियों को निर्वाचित घोषित किया गया। अखिल भारतवर्षीय साधुमार्गी जैन संघ कपासन के नवनिर्वाचित अध्यक्ष अरुण चंडालिया ने बताया की सर्वसम्मति से गठित अखिल भारतवर्षीय साधुमार्गी जैन संघ कपासन की नवीन कार्यकारिणी में संरक्षक अशोक बाघमार, संघ के उपाध्यक्ष पद पर पूर्व नगर पालिका कपासन अध्यक्ष गजेन्द्र बाघमार, भूपेश, महामंत्री मुकेश सिरयो, मंत्री चंद्रप्रकाश चंडालिया, कोषाध्यक्ष राजेश बाघमार, कार्यकारिणी सदस्य संपतलाल हुंगड़, मदन चंडालिया, रूपलाल चंडालिया, अनिल सांखला, सुवालाल सिरयो सहित प्रभारी समता भवन अरुण बाघमार, जैन पाठशाला संजय मारवाड़ी, समता शाखा अनिल चंडालिया, सुरेश दुगड़, दान पेटी जसवंत भंडारी, विहार सेवा अनिल चंडालिया, धार्मिक परीक्षा हेतु सुनील चंडालिया का मनोनयन कर नियुक्त किया गया।



**कोली समाज विकास ट्रस्ट के तत्वावधान में द्वितीय नर्मदा जल कलश यात्रा सम्पन्न**



**बढ़ता राजस्थान**

**भीलवाड़ा, (अमित शर्मा)।** कोली समाज विकास ट्रस्ट के तत्वावधान में द्वितीय नर्मदा जल कलश यात्रा एवं महिला जागृति समारोह का आयोजन उत्साहपूर्वक किया गया। महिलाओं ने सिर पर नर्मदा का जल कलश धारण कर तीन किलोमीटर नंगे पैर चलकर महाअभिषेक किया। सचिव मुरलीधर लोवांडिया ने बताया कि नर्मदा जल अमरकंटक (मध्य प्रदेश) से लाया गया था, जिसे मिट्टी व स्टील के कलशों में भरकर महिलाओं ने धारण किया। यात्रा सिद्धेश्वर महादेव मंदिर, कोली मोहल्ला से वैदिक मंत्रोच्चार के साथ रवाना होकर शहर के प्रमुख मार्गों से होते हुए बटलेश्वर महादेव मंदिर पहुंची। मार्ग में श्रद्धालुओं ने पुष्पवर्षा कर स्वागत किया। अध्यक्ष ओमप्रकाश सुनारिया ने बताया कि महिलाओं ने पारंपरिक वेशभूषा में भाग लिया। कार्यक्रम में महिला शिक्षा, स्वावलंबन और सामाजिक नेतृत्व पर बल दिया गया। अंत में पंडित रामचंद्र मंडिया ने महाआरती एवं प्रसाद वितरण कराया। भगवान व पीपल माता के पाणिग्रहण संस्कार में उमड़े श्रद्धालु

**भजनों पर झूमे बाराती, वधू पक्ष में की अगवानी, दो पीपल का हुआ विवाह**

**बढ़ता राजस्थान**

**निवाई(का.स.)।** बूढला बालाजी मंदिर में भगवान व पीपल माता का पाणिग्रहण संस्कार विद्वान पंडितों के सानिध्य में मंत्रोच्चार के साथ विधि विधान से संपन्न हुआ। पीपल माता को ब्याहने के लिए गांव खणदेवत के श्री चारभुजा नाथ मंदिर से सैदडा के राधा गोपाल मंदिर से गाजे-बाजे के साथ भगवान बरात लेकर पहुंचे। वधू पक्ष स्थल पर पहुंचने पर भगवान की बारातों की वधू पक्ष के लोगों ने विधि विधान से अगवानी की। इस दौरान बारात में शामिल बाराती भजनों की धुनों पर जमकर नृत्य करने लगे। पूरा क्षेत्र भगवान के जयकारों से गूंज उठा। इसके बाद तोरण की रस्म के संपन्न हुई। कन्या पक्ष के नाथूलाल जैन व राकेश जैन ने पीपल माता का कन्या दान किया। इस अवसर पर विद्वान पंडितों ने मंत्रोच्चारण के साथ विधि विधान से पीपल माता व भगवान का पाणिग्रहण संस्कार कराया। इस अवसर पर श्री गुरु ऋषि पीठाधीश्वर प्रेमदास ल्यागी महाराज, सुंदरदास महाराज व ब्रह्मचारी रामशरण दास महाराज सहित हजारों श्रद्धालु मौजूद रहे।

**देवाधिदेव महादेव की आराधना एवं उपासना को समर्पित पवित्र 'महाशिवरात्रि' पर्व पर कपासन के शिवालयों में उमड़ा श्रद्धा का ज्वार**

प्रसिद्ध श्री सोमेश्वर महादेव मंदिर पर हर हर महादेव के जयकारों से हुआ श्रद्धापूर्वक भक्ति का संचार



**बढ़ता राजस्थान**

**कपासन (सुनील कुमार डभाड़ीया)।** देवाधिदेव महादेव की आराधना एवं उपासना को समर्पित पवित्र पावन पर्व 'महाशिवरात्रि' पर क्षेत्र में स्थित समस्त शिवालयों पर विविध धार्मिक अनुष्ठानों सहित शिवजी की पूजा-अर्चना कर श्रद्धालुओं द्वारा प्रत्येक हृदय में शांति, हर पथ में मंगल का संचार एवं चहुँओर और खुशहाली की कामना की गयी। देवालयों में आकर्षक एवं मनमोहक श्रृंगार करारा गया जिसके दर्शनों हेतु रात्रि तक शिवालयों पर भक्तों का हजूम बना रहा। इधर महाशिवरात्रि महापर्व के अवसर पर स्थित समस्त शिवालयों पर भूमधाम एवं

हर्षोल्लास सहित उत्साहपूर्वक मनाया गया जिसके तहत महाशिवरात्रि महापर्व पर रविवार अलसुबह से बड़ी संख्या में शिवालयों पर भक्तों एवं श्रद्धालुओं की शिवजी की पूजा-अर्चना एवं आराधना इत्यादि धार्मिक अनुष्ठानों हेतु रेलमपेल शुरू हो गयी। जो दिनभर बनी रही जिसमें भक्त एवं श्रद्धालु शिवशंभू भोलेनाथ के दर्शनार्थ कतारों में लगे रहे इसके उपरांत सांयकाल महादेव को सभी शिवालयों एवं देवालयों में आकर्षक एवं मनमोहक श्रृंगार कराया गया जिसके दर्शनों हेतु रात्रि तक शिवालयों पर भक्तों का हजूम बना रहा। इधर महाशिवरात्रि महापर्व के अवसर पर देवाधिदेव महादेव के दर्शनार्थ कतार में

लगे भक्ति एवं श्रद्धालुओं द्वारा उत्साहपूर्वक हर हर महादेव, ? नमः शिवाय, जय कालों के काल महाकाल की, जय भोले, जय बाबा बर्फानी इत्यादि शिवजी की भक्ति से ओतप्रोत जयकारे शिवालयों में गुंजायमान रहे जिससे श्रद्धाभाव के साथ चहुँओर भक्ति का संचार होता रहा। यहां मेवाड़ के हरिद्वार मातृकुंडिया स्थित श्री मंगलेश्वर महादेव, साण्डेश्वर महादेव (ताणा), झाड़ेश्वर महादेव (राशमी) सहित नगर पालिका कपासन क्षेत्र में स्थित प्राचीन एवं प्रसिद्ध श्री सोमेश्वर महादेव, राजराजेश्वर बड़ा तालाब किनारे स्थित श्री मोक्षधाम महादेव, श्री सांवलिया महादेव, कावडिया मंदिर, गुलाब सागर

किनारे श्री नंदीश्वर महादेव, रोकडिया हनुमान मंदिर, पिपलेश्वर महादेव, खारी बावड़ी बालाजी मंदिर, श्री चारभुजानाथ मंदिर आदि शिवालयों एवं देवालयों पर पहुंचकर भक्तों एवं श्रद्धालुओं द्वारा शक्तिपति शिवजी का जलाभिषेक एवं दुग्धाभिषेक करने सहित फूल, माला, आगरबत्ती, कंकू, चावल, लच्छा, इत्र, जानू, बे लपत्र, धतूरा, सुपारी, भांग, शहद, अबीर गुलाब इत्यादि पूजन सामग्री अर्पित कर आशीर्ष लिया गया। उल्लेखनीय है कि नगर पालिका कपासन क्षेत्र में स्थित प्राचीन एवं प्रसिद्ध शिवालय श्री सोमेश्वर महादेव मंदिर सहित समस्त शिवालयों एवं देवालयों पर शिवजी की आराधना एवं उपासना को

समर्पित पवित्र महापर्व महाशिवरात्रि के उपलक्ष्य में सांयकाल शक्तिपति शिवजी को आकर्षक एवं मनमोहक श्रृंगार करने के उपरांत खीर, साबूदाने की खिचड़ी इत्यादि प्रकार के महाप्रसाद का शिवजी को भोग धराकर सैकड़ों भक्तों एवं श्रद्धालुओं में वितरण किया गया। महाशिवरात्रि महापर्व के उपलक्ष्य में कई भक्तों एवं श्रद्धालुओं द्वारा व्रत एवं उपासना को विधिवत शिवशंभू भोलेनाथ की पूजा-अर्चना एवं आराधना पूर्ण कर शक्तिपति शिवजी से आशीर्ष लिया गया। यहां कपासन क्षेत्र के शिवालयों एवं देवालयों को आकर्षक व रंजितरींगी विद्युत सज्जा सहित पुष्प व मालाओं से मनमोहक साज-सजावट कर सजाया गया।

**सेवा संग मनाई वैवाहिक वर्षगांठ, महावीर इंटरनेशनल रॉयल ने कराया मिष्ठान युक्त भोजन**

**बढ़ता राजस्थान**

**ब्यावर (अनिल सिखवाल)।** ब्यावर महावीर इंटरनेशनल रॉयल के अध्यक्ष वीर अशोक पालडेका के नेतृत्व में तालाब की पाल स्थित सुभाष उद्यान के महावीर अन्न क्षेत्र में जरूरतमंद एवं गरीब व्यक्तियों को मिष्ठान युक्त भोजन कराया गया। सेवा कार्य का उद्देश्य समाज के वंचित वर्ग तक स्नेह और सहयोग पहुंचाना रहा। यह सेवा कार्यक्रम वीर रवि बोहरा की प्रेरणा से लाभार्थी मैना देवी व दुलराज जी रूणिवाल के सहयोग से आयोजित हुआ। इस अवसर पर वीर रवि बोहरा एवं वीरा संस्था बोहरा ने अपनी वैवाहिक वर्षगांठ भी सादगी और सेवा भाव के साथ मनाई। उपस्थित सदस्यों ने दंपति को शुभकामनाएं देते हुए उनके सुखद एवं मंगलमय



जीवन की कामना की। कार्यक्रम में वीर अभिषेक नाहटा, वीर पंकज सखलेवा, वीर महावीर नाहर, वीर नरेंद्र सुराणा, वीर नवीन खटोड़, वीर प्रदीप सांड, वीरा कांता पालडेका, वीरा दीपशिखा सखलेवा, वीरा प्रियंका खटोड़, वीरा रेनु सांड, शिल्पी जैन, रेनु भंडारी, मेहुल बोहरा, माही बोहरा, लब्धी खटोड़ व दर्शिल सांड सहित

**सीपुरा में शिव पंचायत की हुई स्थापना, निकाली भव्य कलश यात्रा**

**बढ़ता राजस्थान**

**निवाई(का.स.)।** उपखंड क्षेत्र के गांव सीपुरा में नव निर्मित शिव मंदिर में शिव पंचायत की स्थापना को लेकर हरभांता आश्रम के संत महामंडलेश्वर बालकानंद गिरी महाराज के सानिध्य में भव्य कलश यात्रा निकाली गई। कलश यात्रा में सैकड़ों महिलाओं ने सिर पर कलश धारण किया। शिव पंचायत की स्थापना को लेकर धार्मिक उत्साह व श्रद्धा के माहौल में पूरा गांव शिवमय हो गया। कलश यात्रा बालाजी मंदिर से रवाना होकर मुख्य मार्गों से होती हुई नव निर्मित शिव मंदिर पहुंची। कलश यात्रा में श्रद्धालुओं ने जमकर हर-हर महादेव के जयकारे लगाए। जिससे आस-पास का वातावरण गुंजायमान हो गया। मार्ग में जगह-जगह ग्रामीणों ने पुष्पवर्षा कर स्वागत किया। इस दौरान



जैसीबी मशीन से कलश यात्रा पर पुष्पवर्षा की गई। जिससे वातावरण भक्तिमय हो गया। मंदिर प्रांगण में वैदिक मंत्रोच्चार के साथ विधि-विधान से शिव पंचायत की स्थापना की गई। आचार्यों द्वारा मंत्रोच्चारण के साथ धार्मिक अनुष्ठान में हवन कुंड में आहुति देकर सुख-समृद्धि की कामना की। इस अवसर पर देवनारायण चेची, हीरालाल मेंबर, शिवजीलाल सरपंच, गजराज सिंह, कल्याण सिंह, श्रवणलाल पटेल, कंवरपाल, हरि नारायण, रूप सिंह, शैतान सिंह, भंवर सिंह, रामफूल डीलर, लाखाराम, प्रभु, प्रधान यजमान गिरिराज, नाथू, ब्रजमोहन, बुधराम डीलर, सुखदेव घोड़ला, हंसराज कोठारी, फेलीराम मीणा, कन्हैयालाल, मदनलाल, लक्ष्मीनारायण पटेल, भोलूराम, हनुमान सिंह अध्यक्ष, बडीनारायण, हरलाल चेची, प्रहलाद कुरावदा, बद्री लुनेरा, दयाराम मीणा सीपुरा, रामावतार, देवा पटेल व छाजू पटेल सहित कई श्रद्धालु मौजूद थे।

**अवैध धूम्रपान सामग्री की बिक्री जोरों पर, मनमाने दाम वसूल रहे बड़े दुकानदार**

**बढ़ता राजस्थान**

**निम्बाहेड़ा (प्रकाश खत्री)।** नगर परिषद निम्बाहेड़ा में इन दिनों नियमों को ताक पर रखकर बिना किसी विभागीय अनुमति के बीड़ी, सिगरेट और गुटखा जैसे धूम्रपान उत्पादों की अवैध बिक्री धड़ल्ले से जारी है। हैरानी करने वाली बात यह है कि शहर के मुख्य बाजारों से लेकर गली मोहल्ला तक में जगह-जगह यह प्रतिबंधित उत्पाद बिक रहे हैं लेकिन संबंधित विभाग मौन सादे बैठा है। स्थानीय उपभोक्ताओं का आरोप है कि दुकानदार न केवल नियमों का उल्लंघन कर रहे हैं बल्कि इन उत्पादों पर अंकित मूल्य से कहीं अधिक दाम वसूल रहे हैं। कई

दुकानदार इस प्रतिशत अमानत प्रतिशत राशि या शॉर्टिंग का हवाला देकर काला बाजारी करके ग्राहकों की जेब पर अतिरिक्त बोझ डाल रहे हैं। मनमाने दामों की इस वसूली से आम जन में भारी रोष है लोगों का आरोप है की प्रिंट रेट से अधिक दाम वसूल रहे है। बड़े दुकानदारों ने काला बाजारी करना चालू कर दी है जबकि नया माल बाजार में आया ही नहीं पुराना माल के प्रिंट रेट से कही अधिक राशि वसूल रहे है जिससे मुनाफाखोरी पनप रही है। कोटपा एक्ट के तहत सावजनिक स्थान और बिना लाइसेंस के तंबाकू उत्पादों की बिक्री पर कड़े प्रतिबंध है।

**हरियाणा गौड़ ब्राह्मण समाज के सामुहिक विवाह सम्मेलन की तैयारियों को लेकर बैठक आयोजित**

**बढ़ता राजस्थान**

**निवाई(का.स.)।** अखिल भारतीय हरियाणा गौड़ ब्राह्मण महासभा के तत्वावधान में आयोजित सामुहिक विवाह सम्मेलन की तैयारियों को लेकर जिलाध्यक्ष बडीनारायण सूरिया की अध्यक्षता व प्रदेश महामंत्री सीताराम शर्मा अलियाबाद की मौजूदगी में छात्रावास में बैठक आयोजित हुई। जिला महामंत्री मांगीलाल शर्मा ने बताया कि अखिल भारतीय हरियाणा गौड़ ब्राह्मण महासभा के तत्वावधान में 1 मई 2026 पीपल पूर्णिमा को सामुहिक विवाह सम्मेलन किया जाएगा। जिसको लेकर बैठक में 11 जोड़े संभावित



हुए। राष्ट्रीय महामंत्री सीताराम शर्मा ने कहा कि विवाह सम्मेलन से धन व समय की बचत होती है। उन्होंने लोगों को विवाह सम्मेलन में अपने बच्चों का विवाह करवाने का आह्वान किया। बैठक में समाज के भामाशाहों ने चांदी के गहने, बर्तन व अन्य सामानों की राशि देने की घोषणा की। जिलाध्यक्ष बडीनारायण सूरिया ने सम्मेलन हेतु वर वधू के जोड़ों का सहयोग करके विवाह सम्मेलन में बड़ चढेऽकर योगदान करने का आह्वान किया। उन्होंने बताया कि विवाह सम्मेलन

को लेकर 8 मार्च को बैठक आयोजित होगी। बैठक में जिला महामंत्री मांगीलाल शर्मा टोक तहसील अध्यक्ष प्रेमनारायण शर्मा, छात्रावास समिति अध्यक्ष सियाराम शौगा, तहसील अध्यक्ष गोपीलाल बोहरा, पूर्व तहसील अध्यक्ष प्रहलाद सरसिण्या, रामपाल सिंगवाडिया, कालूराम सरसिण्या, मुकेश नारनोलिया, एडवोकेट सुरेश महाराजपुरा, केदार नारायण, हनुमान, रामावतार बांसड़ा, गिरिराज हरसौरा, शंभू चौधरी, शंकर वेद व सूरज सरसिण्या सहित जिला व तहसील कार्यकारिणी के पदाधिकारी व समाज बंधु मौजूद थे।

**19 फरवरी से हरिशेवा उदासीन आश्रम सनातन मंदिर में होगा आठ दिवसीय आयोजन**

**एसपी सहित पुलिस अधिकारियों ने लिया सनातन मंगल महोत्सव की सुरक्षा तैयारियों का जायजा**

**बढ़ता राजस्थान**

**भीलवाड़ा, (अमित शर्मा)।** धर्मनगरी भीलवाड़ा में 19 से 26 फरवरी तक आयोजित होने वाले सनातन मंगल महोत्सव एवं दीक्षा दान समारोह को लेकर पुलिस एवं प्रशासन ने सुरक्षा तैयारियां तेज कर दी हैं। महोत्सव में बड़ी संख्या में श्रद्धालुओं के आगमन तथा विशिष्ट अतिथियों (वीआईपी) की संभावित उपस्थिति को देखते हुए जिला पुलिस अधीक्षक धर्मेन्द्र सिंह यादव सहित वरिष्ठ पुलिस अधिकारियों ने रविवार को कार्यक्रम स्थल का निरीक्षण कर व्यवस्थाओं का जायजा लिया। एसपी यादव ने हरिशेवा उदासीन



आश्रम परिसर, अग्रवाल उत्सव भवन, कथा स्थल, यज्ञशाला, हरिशेवा धर्मशाला एवं पाकिंग स्थलों का निरीक्षण कर अधिकारियों को आवश्यक दिशा-निर्देश दिए। उन्होंने कहा कि कानून व्यवस्था बनाए रखने के साथ-साथ यातायात संचालन एवं पाकिंग व्यवस्था को सुचारू रखने के लिए पुख्ता इंतजाम किए जाएंगे। निरीक्षण के दौरान महामंडलेश्वर स्वामी हंसराम उदासीन महाराज एवं आयोजन समिति के प्रशासनिक व्यवस्था प्रभारी रविन्द्र जाजू ने पुलिस अधिकारियों को आयोजन से जुड़ी तैयारियों की जानकारी दी। महाशिवरात्रि के पावन अवसर पर एसपी सहित सभी अधिकारियों ने आश्रम स्थित हरि सिद्धेश्वर महादेव मंदिर में भगवान शिव के दर्शन कर पूजा-अर्चना भी की। इस दौरान अतिरिक्त पुलिस अधीक्षक मुख्यालय पारस जैन, सीओ सिटी सज्जन सिंह, सीओ यातायात

मनीष कुमार, भीमगंज थानाधिकारी सुनील चौधरी, यातायात थाना प्रभारी बाबुलाल टेपन सहित पुलिस विभाग के अधिकारी मौजूद रहे। आयोजन स्थल पर संत मायाराम, संत गोविन्दराम, ब्रह्मचारी इन्द्रदेव, कुनाल, सिद्धार्थ, पंडित सत्यनारायण शर्मा सहित विभिन्न समितियों के पदाधिकारी एवं कार्यकर्ता भी उपस्थित थे। आठ दिवसीय सनातन मंगल महोत्सव का शुभारंभ 19 फरवरी को प्रातः 9 बजे श्रीमद् भागवत महापुराण कलश यात्रा से होगा। यह यात्रा पोस्ट ऑफिस के सामने स्थित संकटमोचन हनुमान मंदिर से प्रारंभ होकर आश्रम परिसर तक

पहुंचेगी। 19 से 25 फरवरी तक श्रीधाम वृन्दावन के कथा व्यास डॉ. श्यामसुन्दर पाराशर के मुखारविंद से श्रीमद् भागवत कथा का वाचन किया जाएगा। महोत्सव के दौरान अनुष्ठान पंचकुण्डयी श्री विष्णु महायज्ञ, 108 भागवत मूल पाठ एवं शतचंडी पाठ का आयोजन होगा। साथ ही अखंड श्रीमद् भागवद्गीता पाठ, श्रीरामचरितमानस पाठ, श्रीचंद्र सिद्धांत सागर पाठ एवं अखंड रामनाम संकीर्तन निरंतर जारी रहेगा। काशी के यज्ञाचार्य कामेश्वरनाथ तिवारी के सानिध्य में यज्ञ संपादन एवं चारों वेदों का पारायण भी किया जाएगा।

## महाशिवरात्रि पर सजे बाबा के मंदिर, सुबह से ही मंदिरों पर श्रद्धालुओं की भीड़

सोमेश्वर महादेव और विठ्ठलनाथ मंदिर पर हुआ विशेष श्रृंगार



बढ़ता राजस्थान

**बाड़ी (राजू शर्मा)।** रविवार को महाशिवरात्रि पर भोले के मंदिरों पर सुबह से ही श्रद्धा का सैलाब उमड़ा दिखाई दिया। शहर के विभिन्न मंदिरों पर महिला और युवतियों के साथ श्रद्धालुओं की अपार भीड़ दिखाई दी। ऐसे में भक्तों ने भोलेनाथ को जहाँ उनकी प्रिय आक, धतूरा, बेर, बेलपत्र, दही के साथ सिंघाड़े की लापसी का भाग लगाया वहीं मनवांछित फल की प्राप्ति के लिए जल, गंगाजल से अभिषेक किया। जल्द विवाह और मनवांछित वर की प्राप्ति को लेकर किशोरी बालिकाएं भी भोलेनाथ की पूजा में जुटी रही। शहर के कई मंदिरों पर इस दौरान विशेष आयोजन हुए। विठ्ठला मंदिर से जुड़े पवन चंसौरिया ने बताया कि हर वर्ष मंदिर पर महाशिवरात्रि के दिन विशेष आयोजन किया जाता है। इस बार भगवान विठ्ठलनाथ के मंदिर को फूलों से सजाया गया है। जहाँ शाम को भजन संध्या का भी आयोजन किया जाएगा। वहीं कमलेश्वर महादेव से जुड़े श्रद्धालु विद्या पाराशर ने बताया कि हर बार कमलेश्वर महादेव मंदिर पर महाशिवरात्रि को विशेष आयोजन होता है। सुबह से ही महिलाओं की भीड़ जमा है। ऐसे में पूजा अर्चना के बाद जहाँ अभिषेक का कार्यक्रम हुआ वहीं शाम को भजन संध्या भी रखी गई है।

वहीं शहर के भूतेश्वर मंदिर बालेश्वर महादेव मंदिर, सोमेश्वर महादेव मंदिर, पोद्दार बागीची महादेव मंदिर, मनोहर दास महादेव मंदिर के साथ तुलसीवन स्थित महाकाल के मंदिर पर भी विशेष आयोजन किये गए। सुबह 5 बजे से जारी मंदिरों में भोलेनाथ की पूजा का दोपहर में 03 बजे तक जारी रहा। इसके बाद मंदिरों की साफ सफाई की गई है शाम के वक्त फूल बंगला झांकी एवं भजन संध्या का आयोजन किया जाएगा।

## ट्रेलर के केबिन में आग, ड्राइवर ने कूदकर बचाई जान: अंदर सो रहा था, धुआं हुआ तो जागा, वाहन जलकर राख



बढ़ता राजस्थान

**भरतपुर/भुसावर (घनश्याम अवस्थी)।** भरतपुर के भुसावर थाना इलाके में एक खड़े ट्रेलर में अचानक आग लग गई। घटना के दौरान ड्राइवर केबिन में सो रहा था। केबिन में शॉर्ट सर्किट हुआ और धुआं उठने लगा। तब ड्राइवर केबिन से कूदकर भागा और अपनी जान बचाई। ग्रामीणों ने आग बुझाने की कोशिश लेकिन, काबू नहीं पाया जा सका।

भुसावर एसएचओ राम दयाल मीणा ने बताया कि घटना बड़ेरा खुर्द गांव की है। ट्रेलर चित्तौड़गढ़ के निम्बाहड़ा इलाके से आ रहा था। जिसमें सोमेट के कट्टे भरे हुए थे। ड्राइवर को सोमेट के कट्टे सिरस बड़ेरा गांव स्थित सोमेट की एजेंसीज में उतारने थे लेकिन, लेबर नहीं मिलने के कारण ड्राइवर ने ट्रेलर बड़ेरा खुर्द गांव में खड़ा कर दिया। ट्रेलर को खड़ा करने के बाद ड्राइवर केबिन में सो गया।

### केबिन से कूद कर भागा

अचानक केबिन में शॉर्ट सर्किट हुआ और, केबिन से धुआं निकलने लगा। जलने की बदबू से ड्राइवर नींद से जागा और, केबिन से कूदकर भागा। उसने शोर मचाया। ग्रामीण मौके पर इकट्ठे हो गए। कुछ देर बाद केबिन से आग की लपटें निकलने लगी। ग्रामीणों ने पानी डालकर आग बुझाने की कोशिश की लेकिन, आग पर काबू नहीं पाया जा सका।

### नदबई से आई दमकल ने बुझाई आग

ग्रामीणों ने घटना की सूचना पुलिस और दमकल विभाग को दी लेकिन, भुसावर की दमकल खराब थी जिसके बाद नदबई से दमकल की गाड़ी को बुझाया गया। तब जाकर दमकल की गाड़ी ने आग को बुझाया। घटना में ट्रेलर का केबिन पूरी तरह से जल गया।

## भाजपा नगर अध्यक्ष के घर में लगी आग, सोलर प्लांट की मशीन में हुआ शॉर्ट सर्किट

समय रहते चला पता तो लोगों के सहयोग से पाया काबू

बढ़ता राजस्थान



**बाड़ी (राजू शर्मा)।** शहर की फरसा कॉलोनी स्थित भारतीय जनता पार्टी की नगर अध्यक्ष वंदना शिवहरे के घर में रविवार को सुबह 11 बजे के करीब अचानक शॉर्ट सर्किट के चलते आग लग गई। आग लगने की यह घटना सौर सेल पैनल के स्टार्टर में हुई बताई गई है। जिसके बाद समूचे तारों और आसपास लगे सिस्टम, मशीनरी ने आग पकड़ ली। जब धुआं के साथ आग की लपटें उठी तो नगर अध्यक्ष सहित परिवारजनों को जानकारी हुई।

इसके बाद आवाज सुनकर मोहल्ले के लोग भी एकत्रित हो गए। जिन्होंने सूझबूझ से बिजली सप्लाई को बंद कर आग पर काबू पाया। इसकी सूचना फायर स्टेशन को भी दी गई जहाँ से आई दमकल घर से कुछ दूरी पर ही रुक गई। क्योंकि घर तक पहुंचाने का रास्ता सकरा बताया गया। लोगों ने अपने स्तर पर ही आग पर काबू पा लिया। वंदना शिवहरे ने बताया कि उन्होंने कुछ महिने पहले ही सोलर प्लांट लगवाया है। जिसमे लिथियम से जुड़ी दो बड़ी बैटरी और दो इन्वर्टर लगे हुए हैं। इसमें प्लानिंग यह की गई, कि आवश्यकता से अधिक बिजली डिस्कॉम को सप्लाई होती है।

# आरजीएचएस घोटाला : भरतपुर-डींग के 6 चिकित्साकर्मी सस्पेंड लाभार्थियों से एसएसओ आईडी-पासवर्ड लिए, खुद की फार्मसी से दवाइयां दिखाकर क्लेम उठाया

बढ़ता राजस्थान

**भरतपुर (घनश्याम अवस्थी)।** आरजीएचएस में कार्ड से फर्जी क्लेम उठाने और दवाओं के बिल में गड़बड़ी के आरोप में भरतपुर-डींग के 6 चिकित्साकर्मीयों को सस्पेंड किया गया है। घोटाले में सरकार को लाखों रुपए की चपत लगी है। जांच में सामने आया कि लाभार्थियों के एसएसओ आईडी-पासवर्ड लेकर बिना पूर्व अनुमोदन टीआईडी जनरेट किए गए। इलाज के बाद अपनी ही फार्मसी से दवाइयां व जांचें पोर्टल पर एडजस्ट कर भुगतान उठाया गया। फर्जी बिल बनाकर क्लेम पास करवाए गए। राजस्थान गवर्नमेंट हेल्थ स्कीम (आरजीएचएस) में घोर अनियमितताओं के इस मामले में राज्य स्तर से बड़ी कार्रवाई करते हुए चिकित्सा एवं स्वास्थ्य सेवाएं विभाग ने शनिवार को निलंबन आदेश जारी किए।

### निदेशालय ने जारी किए अलग-अलग आदेश

चिकित्सा एवं स्वास्थ्य सेवाएं राजस्थान जयपुर के निदेशक (अराजपत्रित) ने आदेश जारी कर सभी 6 कार्मिकों को निलंबित किया है। विभागीय जांच प्रस्तावित होने के कारण निलंबन आवश्यक बताया गया है। सभी कर्मचारियों का मुख्यालय संयुक्त निदेशक चिकित्सा एवं स्वास्थ्य सेवाएं, जोन भरतपुर रखा गया है। साथ ही भरतपुर के एक नर्सिंग होम के खिलाफ एफआईआर दर्ज करने के निर्देश सीएम्एचओ को दिए गए हैं।

### लाभार्थियों के कार्ड से ऐसे हुआ फर्जीवाड़ा

राजस्थान स्टेट हेल्थ एश्योरेंस एजेंसी के सीईओ हरजीलाल अटल के अनुसार जांच में कई बातें सामने आई हैं।

- कशिश फार्मसी और एक निजी नर्सिंग होम की मिलीभगत
- बिना पूर्व अनुमोदन के आरजीएचएस सुविधा देने का लालच
- मरीजों के रसद आईडी-पासवर्ड लेकर टीआईडी जनरेट
- इलाज के बाद अपनी ही फार्मसी से दवाइयां/जांच दिखाना
- फर्जी बिल बनाकर क्लेम स्वीकृत करवाने की कोशिश
- हॉस्पिटल को पहले ही डी-एम्पेनल किया जा चुका है, अब एफआईआर दर्ज की जा रही है।

### ये कर्मचारी हुए सस्पेंड

- मंजू कुमारी - सीनियर नर्सिंग ऑफिसर, उप स्वास्थ्य केन्द्र नगला माय (भरतपुर)
- सत्यप्रकाश छावड़ी - नर्सिंग ऑफिसर, राजकीय उप जिला चिकित्सालय बयाना
- सुरेश चंद गुप्ता - नर्सिंग ऑफिसर, आरबीएम चिकित्सालय भरतपुर
- किशन देई - महिला स्वास्थ्य कार्यकर्ता, उप स्वास्थ्य केन्द्र कुवावटी (डींग)
- मीना कुमारी चौधरी - महिला स्वास्थ्य कार्यकर्ता, उप स्वास्थ्य केन्द्र खुडडासा (भरतपुर)
- सोरभ कुमार रावत - नर्सिंग ऑफिसर, आरबीएम अस्पताल भरतपुर

### आधी सैलरी मिलेगी, जांव जारी

निलंबन अर्वाधि में कर्मचारियों को नियमानुसार वेतन का 50% निर्वाह भत्ता दिया जाएगा। दोष सिद्ध होने पर कड़ी विभागीय कार्रवाई की जाएगी।

# महाशिवरात्रि पर्व पर शिवालयों में उमड़े भक्त भगवान शिव का दूध, दही, शहद व गंगाजल से किया अभिषेक

## गाजर बेर व पकवानों का लगाया भोग

बढ़ता राजस्थान

**बयाना (अमन झालानी)।** बयाना कस्बा सहित पूरे उपखंड क्षेत्र में रविवार को भगवान भोलेनाथ की भक्ति का त्यौहार महाशिवरात्रि पर्व धार्मिक श्रद्धा और उल्लास के साथ मनाया गया। इस दिन शिव मंदिरों में खास रौनक देखने को मिली। जगह जगह शिव मंदिरों में आस्था का सैलाब उमड़ता दिखाई दिया। मंदिरों में सुबह से ही बम-बम भोले, हर-हर महादेव के जयकारे गुंजते रहे भगवान शिव का जलाभिषेक करने के लिए भक्तों में होड़ मची रही। बयाना के ऐतिहासिक किले पर स्थित प्राचीन पहाड़ेश्वर शिव मंदिर में भक्तों ने रामायण पाठ के साथ विशेष धार्मिक आयोजन भी किया। भगवान महादेव का विशेष श्रृंगार कर फूल बंगला झांकी सजाई गई। पहाड़ी पर चढ़कर सुबह से ही श्रद्धालुओं के आने का क्रम बना रहा। रात को शिव खपरू पूजा और चार परहर की पूजा भी की गई। इसी तरह डींग इलाके के गांव

नवलापुरा स्थित महाकाल मंदिर पर शिवरात्रि पर्व की धूम मची रही। राष्ट्रीय अनहद महयोग पीठ के पीठाधीश्वर संत रुद्रनाथ महाकाल विशाल महाराज के सानिध्य में रुद्राभिषेक किया गया। इसके साथ ही शहर के बामडा मंदिर, अनाज मंडी पार्क स्थित शिवालय, पंचायत समिति शिवालय, बजरिया चौराहा स्थित धूलेश्वर महादेव, गोलेश्वर महादेव सहित तमाम मंदिरों में सुबह से ही पूजा अर्चना के लिए भक्तों की कतार लगी रही। भक्त भगवान शिव को आक, धतूरा, बिल्वपत्र, फल- फूल, मिष्ठान अर्पित कर सुखी समृद्ध जीवन की कामना करते दिखाई दिए। नव विवाहित दंपतियों ने समूह में गंगल गीत गाते हुए भगवान शिव को जल से भरा कलश चढ़ाए। इसके साथ ही ग्रामीण इलाकों में सौराजी से गंगाजल लेकर आए कांवाड़ियों ने जलाभिषेक किया। वहीं श्रद्धालु व्रत उपवास रखकर भगवान भोलेनाथ की भक्ति में लीन रहे। रात को कई मंदिरों में शिव जागरण के कार्यक्रम भी हुए।



# महाशिवरात्रि पर्व पर डींग शहर में बैंड बाजो के साथ निकाली गई भगवान शिव की भव्य शोभायात्रा

## शिवालयों में उमड़ा जन सैलाब, भक्तों ने कावड़ में गंगा जल लाकर भोलेनाथ का किया अभिषेक

बढ़ता राजस्थान

**डींग (नि.स.)।** डींग जिले में रविवार को शहरी और ग्रामीण क्षेत्रों में महाशिवरात्रि का पर्व श्रद्धा और हार्मोल्लास के साथ मनाया गया। डींग शहर में मुख्य बाजार स्थित नील कंठेश्वर महादेव, रूपेश्वर महादेव, गंजेश्वर महादेव, दरी वैश्वर, विजलेश्वर महादेव मंदिर सहित ग्रामीण क्षेत्र में प्राचीन चोमेदा महादेव मंदिर सहित विभिन्न शिवालयों पर प्रातः से ही पूजा और दर्शनों के लिए भक्तों का सैलाब उमड़ पड़ा। महिला, पुरुष और बच्चों सहित बड़ी संख्या में श्रद्धालु पूजा-अर्चना के लिए शिवालयों

में पहुंचे।

भक्तों ने कावड़ लाकर भगवान शिव का गंगाजल से अभिषेक किया। इसके अतिरिक्त, श्रद्धालुओं ने जल और पंचामृत से भोलेनाथ का अभिषेक कर बेल्पत्र, आक, धतूरा, पुष्प, चंदन और फल आदि अर्पित किए। महाशिवरात्रि पर्व पर किन्नर बेवी राजपूत द्वारा डींग शहर में बैंड बाजो के साथ भगवान भोलेनाथ की भव्य शोभायात्रा निकाली गई जो शहर के बड़े कुम्हार मोहल्ला से शुरू होकर पुरानी सब्जी मंडी घंटाघर लोहा मंडी सड़क पुराना बस स्टैंड गणेश मंदिर पुरानी अनाज मंडी लक्ष्मण



मंदिर सराफा बाजार होते हुए संपन्न हुई। शोभायात्रा में आकर्षक ढंग से सजे हुए रथ पर भगवान भोलेनाथ की भव्य झांकी सजाई गई थी जिसके आगे बड़ी संख्या में श्रद्धालु

महिलाएं भगवान भोलेनाथ के भजन गाती हुई और नृत्य करती हुई चल रही थी। शहर में जगह-जगह श्रद्धालुओं द्वारा पुष्प वर्षा की गई और भगवान भोलेनाथ की आरती उतारी गई।

# पुलिस की तत्परता ने बच्ची को परिजनों से मिलाया

बढ़ता राजस्थान

**रूपवास/भरतपुर (श्याम सुंदर कौशल)।** कस्बे के मेला मैदान में परिजनों से बिछड़ी बच्ची को पुलिस की तत्परता ने परिजनों से मिला दिया। प्राप्त जानकारी के अनुसार आगरा से ओमप्रकाश का परिवार ट्रेन में सवार होकर रूपवास पहुंचा। जहाँ से इस परिवार के लोग मेला मैदान के मुख्य द्वार के पास खड़े हो गए। वहीं इस परिवार मे से निहाल सिंह फल देने के लिए बाजार की ओर चला गया। इसी के पीछे-पीछे बालिका मुस्कान भी चलती चली गई। जिसके बारे में अन्य परिजन जो मेला मैदान के मुख्य द्वार पर खड़े थे उन्होंने कोई ध्यान नहीं दिया। निहाल सिंह बाजार से फल लेकर वापस आ गया। जिस पर यह परिवार नगला समाहद जाने के लिए तैयार हो गए। लेकिन मुस्कान को न

देख परेशान हो गए। इस पास दूढ़ने पर भी मुस्कान का कोई पता नहीं चल सका। जिस पर परिजनों ने इसकी जानकारी थाना पुलिस को दी। जिस पर थानाधिकारी विनोद मीणा ने तत्परता दिखाते हुए थाने पर लगे हुए सीसीटीवी कैमरों की जांच करवाने के साथ बच्ची मुस्कान को लेकर स्थानीय वाट्सअप ग्रुपों पर भी सूचना डलवा दी। जिस पर कई कैमरों में बच्ची मुस्कान दिखाई दी। पुलिस ने टीम बनाकर तलाश करना शुरू कर दिया। जिस पर जानकारी मिली कि मुस्कान निकट के गांव औडेल जाट में पहुंच गई है। थानाधिकारी विनोद मीणा औडेल जाट गांव जाकर मुस्कान की थाने पर लेकर आए। जहाँ थानाधिकारी विनोद मीणा ने मुस्कान को उनके परिजनों के सुपुर्द कर दिया। जिस काफी समय से परेशान परिजनों ने पुलिस का आभार जताया।



**पहले भी हो चुकी कार्रवाई-**दवाइयों के नाम पर काजू-बादाम और घरेलू सामान लेने के मामले सामने आ चुके हैं।

**अब तक 2 डॉक्टर समेत 3 जनों पर एफआईआर**

-500 कर्मचारियों के आरजीएचएस कार्ड ब्लॉक - 13 डॉक्टरों के बयान जयपुर में दर्ज -7 पुलिसकर्मी और 2 प्रोफेसर पहले निलंबित शिक्षा विभाग ने भी भरतपुर के 6 व डींग के 2 कार्मिक सस्पेंड किए।

# सीताराम गुप्ता ने किया सोहम मेडिकल एवं लैब का शुभारम्भ

## भरतपुर की स्वास्थ्य सेवाओं में जुड़ा एक नया अध्याय



बढ़ता राजस्थान

**भरतपुर (घनश्याम अवस्थी)।** भरतपुर शहर के कन्नी गुर्जर चौराहा स्थित सोहम मेडिकल एवं लैब का भव्य शुभारम्भ आज अत्यंत उत्साहपूर्ण और गरिमामय वातावरण में सम्पन्न हुआ। कार्यक्रम में जिले के जनप्रतिनिधि, सामाजिक कार्यकर्ता, उद्योगपति, प्रशासनिक अधिकारी तथा बड़ी संख्या में स्थानीय नागरिक उपस्थित रहे। नए प्रतिष्ठान के उद्घाटन के साथ भरतपुर की स्वास्थ्य सेवाओं में गुणवत्ता, विश्वसनीयता और आधुनिक जांच सुविधाओं का एक महत्वपूर्ण अध्याय जुड़ गया है। समारोह के मुख्य अतिथि श्री सीताराम गुप्ता, निदेशक - समृद्ध भारत अभियान ने दीप प्रज्वलन और रिबन काटकर प्रतिष्ठान का उद्घाटन किया। अपने प्रेरणादायी संबोधन में उन्होंने कहा 'स्वास्थ्य सेवाएं समाज का आधार स्तम्भ हैं। सोहम मेडिकल एवं लैब न केवल आधुनिक मशीनों से सुसज्जित है, बल्कि यहाँ प्रशिक्षित एवं सेवा-भावो टीम के माध्यम से जनता को सटीक और समयबद्ध जांच उपलब्ध होगी। भरतपुर जैसे तीव्र गति से विकसित हो रहे जिले में इस प्रकार का संस्थान जनता के लिए अत्यंत लाभकारी सिद्ध होगा।'

उन्होंने निदेशक पवन खत्री व उनकी टीम को समाजहित में किए जा रहे प्रयासों के लिए बधाई दी। संस्थान के निदेशक पवन कुमार ने अतिथियों एवं आगंतुकों का स्वागत करते हुए बताया कि 'एकम फार्मसी एवं लैब की सफलता और जनता के विश्वास ने हमें स्वास्थ्य सेवाओं को विस्तारित करने की प्रेरणा दी। सोहम मेडिकल एवं लैब का उद्देश्य त्वरित एवं विश्वसनीय जांच, अत्याधुनिक तकनीक, प्रशिक्षित तकनीशियन, किरायाती सेवा तथा ग्रामीण व शहरी क्षेत्रों के मरीजों को सहज पहुँच उपलब्ध कराना है। हमारा प्रयास रहेगा कि भरतपुर की जनता को वही गुणवत्ता मिले जिसके लिए उन्हें बड़े शहरों की ओर जाना पड़ता था।' कार्यक्रम में जिले के अनेक प्रतिष्ठित व्यक्तित्व उपस्थित रहे, जिन्होंने नई स्वास्थ्य इकाई की स्थापना को समाज के लिए अत्यंत महत्वपूर्ण बताया।

विशिष्ट अतिथियों में बृजराज लाल गुप्ता - सूरज मोस्टर्स, नैनु राम - एकम, शिव सिंह रावत - रु.श्व.स. दिलीप गुर्जर, विजय सिंह - जिला मंत्री, ब्रह्मक शिवचरण, कृष्णा कुमार, अजयराज सिंह शामिल रहे।

### 18 फरवरी को हलैना में होगा किसान सम्मेलन

# पोस्टर का हुआ विमोचन तैयारिया जोरो पर

## जहानपुर और मौलोनी, इरनिया में किया जनसम्पर्क

बढ़ता राजस्थान

**भरतपुर/हलैना (घनश्याम अवस्थी)।** किसानों की समस्याओं को लेकर आगामी 18 फरवरी को कस्बा हलैना में होने वाले किसान सम्मेलन की तैयारियों को लेकर प्रकाशित पोस्टर का विमोचन ग्राम जहानपुर में आयोजित बैठक में मौजूद किसानों किया।

किसान नेता इन्दल सिंह जाट ने अपने जनसम्पर्क अभियान में कहा कि चणैर सिंचाई पानी के किसान परेशान है। गहरे ट्यूबवैल भी सूख चुके हैं, खेती की लागत बढ़ने से खेती घाटे का काम हो गया है और किसान कर्ज में डूब गया है।

उन्होंने कहा कि प्रधानमंत्री के द्वारा इआरसीपी का जयपुर में उदघाटन करने के बाद भी इस योजना को अभी तक राष्ट्रीय परियोजना घोषित नहीं किया गया है जबकि योजना को लागत बढ़कर 70 हजार करोड़ रुपये हो गई है। उन्होंने कहा कि विगत वर्ष में हुई ओलावृष्टी के मुआबजे का भी सम्पूर्ण किसानों को मुआवजा नहीं मिला है। जिले में नौजवान बेरोजगार घूम रहे हैं कोई उद्योग धन्धा नहीं है जिसकी वजह से गरीबी बढ़ रही है।

किसान सम्मेलन में अपने जीवन को सौ वर्ष पूरे करने पर शताब्दी पुरुष और भरतपुर के पूर्व सांसद पंडित रामकिशन का भी सम्पूर्ण क्षेत्र की ओर से नागरिक अभिनंदन किया जायेगा।

सम्मेलन में पूर्व केन्द्रीय मंत्री राज्य सभा सांसद रामजीलाल सुमन 'जाने माने हरियाणा और पंजाब के किसान नेता गुरुनाम सिंह चट्टनी' पूर्व सांसद पंडित रामकिशन 'किसान नेता इन्दल सिंह जाट सहित अनेक किसान नेता भाग लेंगे।

जनसम्पर्क में टोकम नेता 'अतर सिंह सरपंच पूर्व' अमर नाथ योगी 'रामेश्वर पंडित' मान सिंह मास्टर 'प्रेम सिंह' जगन जाटव 'सुखचन्दी जाटव' भोगी जाटव 'लाल चन्द' श्री चन्द साहित अनेक लोग मौजूद रहे।

## महाशिवरात्रि पर शिवालयों में गूंजे बम भोले के जयकारे, भजन-कीर्तन सहित अनेक धार्मिक आयोजन हुए

बढ़ता राजस्थान

राजगढ़(अलवर)। कस्बे सहित आसपास के क्षेत्रों में रविवार को महाशिवरात्रि के पर्व पर शिव मंदिरों में श्रद्धालुओं की भारी भीड़ उमड़ी। शिव मंदिरों में अल सुबह से ही भक्तों का तांता लगा रहा। श्रद्धालुओं ने विधि-विधान से भगवान शिव का जलाभिषेक, दुग्धाभिषेक और पूजा अर्चना कर सुख समृद्धि की कामना की। वहीं कस्बे के चौपड़ बाजार स्थित पशुपतिनाथ मंदिर में शनिवार को तृतीय ऊं नम शिवाय सवालाख मंत्र जाप का संगीतमय आयोजन हुआ। अनेक मंदिरों में भजन कीर्तन तथा शिवजी के ब्यावले का आयोजन हुआ।

## पूर्व मुख्यमंत्री के स्वास्थ्य लाभ की ली जानकारी, भगवान से की प्रार्थना: बबेरवाल



बढ़ता राजस्थान

बानसूर(धीरज मौर्य)। सैनी समाज जिला कोटपतली-बहरोड़ के जिला अध्यक्ष बबूल बबेरवाल ने एक प्रतिनिधिमंडल पूर्व मुख्यमंत्री अशोक गहलोत के निवास जयपुर पर मुलाकात की। पूर्व मुख्यमंत्री गहलोत के काफी दिनों से मुम्बई प्रवास कर स्वास्थ्य लाभ लेकर जयपुर लौटने पर प्रतिनिधि मंडल ने उनसे शिष्टाचार भेंट कर उनके स्वास्थ्य के हाल चाल जाने एवं उनके उत्तम स्वास्थ्य की शुभकामनाएं प्रेषित कर फूलों का गुलदस्ता भेंट किया प्रतिनिधिमंडल ने जिले के आगामी पंचायत, स्थानीय निकायों के चुनावों में सैनी समाज का ज्यादा से ज्यादा प्रतिनिधित्व दिलाने सहित क्षेत्र के राजनीतिक एवं सामाजिक हाल चाल जाने। प्रतिनिधिमंडल में एडवोकेट वेदप्रकाश सैनी नगर कांग्रेस अध्यक्ष नीमराना, प्रधान संरक्षण देवीसहाय सैनी, एडवोकेट मुकेश कुमार सैनी, परमानंद सैनी सचिव नगर कांग्रेस कमेटी नीमराना, अमीलाल सैनी, सोहनलाल सैनी पूर्व पंच, ऋषि सैनी, संजय देवा, दाताराम सैनी, संतोष कुमार सैनी अध्यक्ष विराटनगर, अध्यक्ष सैनी सभा पावटा रामसिंह पटेल सहित काऽफी संख्या में समाज के गणमान्य लोग मौजूद रहे।

## श्री मानस्तंभ का 12 वा का स्थापना दिवस हर्ष पूर्वक मनाया

बढ़ता राजस्थान

अलवर (का.स.)। श्री दिगम्बर जैन खण्डेलवाल पंचायती मन्दिर, हलवाई पाड़ा स्थित श्री मानस्तंभ के स्थापना दिवस दिनांक 15 फरवरी, 2026, रविवार को हर्ष उत्साह पूर्वक मनाया गया।




मंत्री नरेन्द्र जैन बडजात्या ने बताया कि श्री दिगम्बर जैन खण्डेलवाल पंचायती मंदिर हलवाई पाड़ा में 15 फरवरी, 2014 में मानस्तंभ की स्थापना की गई थी। आज स्थापना दिवस के उपलक्ष्य में प्रातः श्री जी का अभिषेक व शांतिधारा की गई इसके पश्चात मानस्तंभ में विराजित चारों दिशाओं की प्रतिमाओं का अभिषेक किया गया। इस के पश्चात सभी सधर्मियों द्वारा सामूहिक पूजन की गई। इस अवसर पर श्री पद्मप्रभु पंचायती मंदिर के उपाध्यक्ष अशोक जैन व मंत्री केशव चंद जैन, श्री चंद्रप्रभु पंचायती मंदिर के मंत्री रवींद्र जैन, श्री नंदीश्वर मंदिर के अध्यक्ष एडवोकेट राजेन्द्र जैन, मंत्री विजय जैन, श्री संभवनाथ मंदिर के अध्यक्ष एडवोकेट चंदन जैन, समाज के पूर्व अध्यक्ष ऋषभ जैन, कुलदीप बडजात्या, मनीष जैन गोधा सहित समाज के अध्यक्ष प्रवीण जैन गोधा, उपाध्यक्ष विजय भोंव, कोषाध्यक्ष राजकुमार भोंव, उप सचिव योगेन्द्र गोधा, भंडारी राकेश जैन भोंव, कमेटी सदस्य ऋषभ जैन, अशोक जैन रावका, सुनील बैनाडा, विकास जैन काला, अभय जैन बडजात्या सहित समाज के सभी गणमान्य महिला एवं पुरुष उपस्थित हुए।

## वीरपुर निवासी रेलवे सीटीआई ने यात्री को पैसे लौटाकर दिया ईमानदारी का परिचय

बढ़ता राजस्थान

राजगढ़(अलवर)। पंचायत समिति क्षेत्र के बीघोता ग्राम पंचायत के वीरपुर गांव निवासी रेलवे सीटीआई यशवंत कुमार मीना ने गाड़ी में बिखरे नोटों को यात्री को वापस लौटा कर ईमानदारी का परिचय दिया। सर्व समाज हेल्प टीम के संयोजक प्रकाश भाबलाने बताया कि रेलवे में सीटीआई यशवंत कुमार मीना 14 फरवरी को मगध एक्सप्रेस में रेलवे स्टेशन दीनदयाल उपाध्याय से टूटला में तक कार्यरत हैं। ए-1 कोच में चेकिंग के दौरान सीट नंबर 30 के पास 500-500 के नोट बिखरे हुए मिले। रात्रि का समय होने के कारण सभी यात्री सो रहे थे तो उन्होंने सभी नोटों को उठा लिया। नोट करीबन 54 हजार रुपये थे। उन्होंने यात्रियों को जगया और पुछा किसी का सामान गिरा है। उन्होंने यात्रियों से पुछकर वास्तविक यात्री को ऑनड्युटी सिक्कोरिटी जवान के सामने यात्री को पैसे सौंप दिए। उनकी ईमानदारी की सोशल मीडिया पर प्रशंसा हो रही है।



# राजस्थान हाईकोर्ट की तलाक से जुड़े मामले में महत्वपूर्ण टिप्पणी महिलाएं पीड़ित होती है लेकिन इसका मतलब यह नहीं कि पुरुषों की परेशानियों को नजरअंदाज कर दिया जाए

बढ़ता राजस्थान

जोधपुर,(रंजन दवे)। राजस्थान हाई कोर्ट की जोधपुर बेंच ने पति-पत्नी के तलाक से जुड़े एक मामले में महत्वपूर्ण टिप्पणी के तहत कहा कि महिलाएं पीड़ित होती हैं लेकिन इसका मतलब यह नहीं कि पुरुषों की परेशानियों को नजरअंदाज कर दिया जाए। ऐसा कहते हुए राजस्थान हाई कोर्ट की जस्टिस रेखा बोराणा की सिंगल बेंच ने जयपुर की रहने वाली 45 वर्षीय महिला की ओर से दायर अर्जी को खारिज कर दिया है। यह राजस्थान में अपने आप में पहला डिसिजन है, जिसमें सिविल ट्रांसफर एप्लीकेशन में पति की



परेशानी को समझा गया है। पत्नी ने हाईकोर्ट में सिविल ट्रांसफर एप्लीकेशन दाखिल कर बताया था कि उसके पति ने तलाक की अर्जी

वह साल 2005 से अपने 16 और 18 साल के दो बेटों के साथ जयपुर में रह रही है और यही काम करती है। इसलिए तलाक से जुड़ा मामला भी यही ट्रांसफर किया जाए। पति ने ट्रांसफर अर्जी में बताया कि वह अपने माता-पिता का इकलौता बेटा है। उसकी मां कैसर से पीड़ित है और पूरी तरह बिस्तर पर है। पिता की उम्र 80 साल से अधिक है। ऐसे में उनके इलाज और देखभाल की जिम्मेदारी उसी पर है। इसलिए बार-बार जयपुर आना संभव नहीं है। कोर्ट ने साफ किया कि समानता का मतलब दोनों पक्षों को बराबरी से देखना है। अगर पत्नी का प्रार्थना पत्र

स्वीकार होता है तो पति (49) को पत्नी की तुलना में ज्यादा परेशानियों का सामना करना होगा। अदालत ने माना कि यदि मामला जयपुर ट्रांसफर किया जाता है तो पति को ज्यादा कठिनाई होगी, क्योंकि वह गंभीर रूप से बीमार मां और बुजुर्ग पिता की देखभाल कर रहा है। ऐसे में उसे बार-बार बीकानेर से जयपुर आना मुश्किल होगा। कोर्ट ने कहा कि ट्रांसफर के लिए कोई ठोस आधार नहीं बनता। आर्थिक परेशानियों के मुद्दे पर खर्च देने को तैयार है तो बीकानेर की फैमिली कोर्ट हर पेशी पर उचित खर्च दिलाने का आदेश दे सकता है।

## पंचमुखी शिवलिंग श्री अदभूतेश्वर जी महाराज का स्थान मानसरोवर धाम मंदिर

बढ़ता राजस्थान

अलवर (का.स.)। सावन के मौसम में बादलों के साथ अटखेलिया करती हरी हरी पहाड़ियों की तलहटी में स्थित प्राकृतिक सौन्दर्य के मध्य बसा राजस्थान का एकमात्र पंचमुखी शिवलिंग श्री अदभूतेश्वर जी महाराज का स्थान मानसरोवर धाम मंदिर गंगोड़ी मोंड, मांच का तिराहा, अलवर में स्थित है मानसरोवर धाम मंदिर का स्थापना दिवस दिनांक 12 दिसम्बर 2010 को हुई थी प्रारंभ में सिर्फ पंचमुखी शिवलिंग श्री अदभूतेश्वर जी महाराज की स्थापना की गयी थी पर जैसे जैसे भक्तगणों की संख्या बढ़ने लगी भक्तगणों द्वारा गुरुदेव श्री शिवानन्द साधक जी महाराज के साथ मिलकर अन्य देवी देवताओं की स्थापना करने का निर्णय लिया और तुरन्त सभी के सहयोग से 5 देवी देवताओं की स्थापना करवा दी गयी जिसमें विष्णु लक्ष्मी, शिव पार्वती गणेश जी, पंचमुखी हनुमान जी, राधा कृष्ण, दुर्गा माता के मंदिर स्थापित किये गए तद्पश्चात पंचमुखी अदभूतेश्वर जी महाराज के बिल्कुल सामने नंदी बाबा के मंदिर की भी



स्थापना करवा दी गयी है बहुत सारे आयोजनों में श्रीमद्भागवत कथा, श्रावन मास आयोजन, शिवरात्रि मेला, लोगों द्वारा लगाये गए भंडारे, रुद्राभिषेक कार्यक्रम, जलाभिषेक, बसन्तौत्सव, तीजोत्सव इत्यादि कार्यक्रमों से हर वऽक्त मानसरोवर धाम मंदिर में अब भक्तों का आवागमन चलता रहता है ! साधक सेवा समिति के अध्यक्ष डॉ. एस. सी. मित्तल ने बताया कि आज मानसरोवर धाम मंदिर के स्थापना दिवस पर ही ब्रह्मलीन परमपूज्यनीय गुरुदेव श्री शिवानन्द साधक जी महाराज जी की भव्य प्रतिमा प्रदापण का भव्य कार्यक्रम दिनांक 12 दिसम्बर

## प्रदेश में रामराज्य कायम हो और सबका कल्याण हो: शर्मा

विधानसभा क्षेत्र का टालवृक्ष धार्मिक स्थानों में महत्वपूर्ण माना जाता है



बढ़ता राजस्थान

बानसूर(धीरज मौर्य)। विधानसभा क्षेत्र के सबसे प्राचीन धार्मिक स्थल तालवृक्ष में भोलेनाथ नाथ के प्राचीन भूतेश्वर मन्दिर सहित गाँव-ढाणीयों में श्रद्धालुओं का सुबह से ही तांता लगा रहा। भगवान भोलेनाथ नाथ से भक्तजनों ने क्षेत्र में खुशहाली सहित सम्पूर्ण देश में अमन चैन भाईचारे का आशीर्वाद माँगा। वहीं प्राचीन ऋषि माण्डव की तपोस्थली भूमि पर पहुँचे वसुंधरा राजे समर्थक मंच

राजस्थान के प्रदेश उपाध्यक्ष एवं सेवानिवृत्त कर्मचारी महासंघ के प्रदेशाध्यक्ष बृजमोहन शर्मा ने नेतृत्व में क्षेत्र के गणमान्य लोगों ने भी बाबा भूतेश्वर मन्दिर में पूजा अर्चना कर जलधारा प्रवाहित की। इस मौके पर बोलते हुए वसुंधरा राजे समर्थक मंच राजस्थान के प्रदेश उपाध्यक्ष बृजमोहन शर्मा ने कहा कि भगवान भोलेनाथ का यह विधानसभा क्षेत्र का सबसे प्राचीन मन्दिर है। यहाँ लोगों की आस्थाएं जुड़ी हुई हैं व क्षेत्र का सबसे बड़ा

शिवलिंग है। उन्होंने कहा कि लोगों की आस्थाओं के चलते प्रत्येक वर्ष यहाँ श्रद्धालुओं की संख्या में लगातार वृद्धि हो रही है। शर्मा ने कहा कि मैं भी बानसूर के गणमान्य लोगों के साथ यहाँ पहुँचा हूँ और पूजा अर्चना कर प्रदेश सहित क्षेत्र में अमन चैन भाईचारे का आशीर्वाद माँगा है। उन्होंने कहा कि मुझे विश्वास है कि भगवान भोलेनाथ प्रदेश में मंगल रखेंगे और रामराज्य की स्थापना होगी! भगवान भोलेनाथ सभी का कल्याण करेंगे।

## भगवान शंकर सब पर अपनी कृपा दृष्टि रखते हैं: यादव शिव परिवार मूर्ती स्थापना एवं प्राण प्रतिष्ठा सहित गोठ में हुए शामिल

बढ़ता राजस्थान

बानसूर(धीरज मौर्य)। विधानसभा क्षेत्र के एक दिवसीय दौर पर रहे भाजपा के पूर्व प्रत्याशी एवं भाजपा नेता ने शिव परिवार मूर्ती स्थापना एवं प्राण प्रतिष्ठा व गोठ में गाँव बुर्जा में वरिष्ठ अधिवक्ता जगराम रावत परिवार द्वारा आयोजित कार्यक्रम में उपस्थित होकर अपने आपको गौरवान्वित महसूस किया है। उन्होंने इस मौके पर भगवान भोलेनाथ परिवार का आशीर्वाद लिया और क्षेत्र में खुशहाली का आशीर्वाद माँगा। यादव ने कहा कि जिस बस्ती में भगवान भोलेनाथ का परिवार नहीं विराजता वह बस्ती एक खंडर बस्ती के समान है। उन्होंने कहा कि भगवान शंकर सब पर अपनी कृपा दृष्टि रखते हैं। हमारे धार्मिक ग्रंथों में तो यहाँ तक कहा गया है कि वे मृत्यु के देवता हैं, लेकिन मैं कह सकता हूँ कि भगवान भोलेनाथ जीवनदाता



हैं! उन्होंने अपने जीवन की एक बात कही। यादव ने कहा कि गोठ का आयोजन क्यों किया जाता है यह एक पुरानी परम्परा है जो अनवरत चली आ रही है, जिसमें गोठिए अपनी कला का प्रदर्शन करते हैं

कि सर्प कैसी आवाज निकलता है सर्प के काटने पर उसे नीम क्यों दिया जाता है। लेकिन लोग समझ ही नहीं पाते तो गोठिए क्या कर सकते हैं! इस मौके पर उन्होंने बुजुर्ग महिला का आशीर्वाद लेकर और

सभी को प्रणाम कर आगामी दिनों में उनके बीच उपस्थित होने का वादा किया और कोटपतली के लिए रवाना हो गए। इस मौके पर वरिष्ठ अधिवक्ता जगराम रावत सहित क्षेत्र के अनेक गणमान्य लोग मौजूद रहे।

प्राचीन शिवालयों में उमड़ा आस्था का सैलाब, रात 12 बजे महाआरती तक चला दर्शन क्रम

## राजसमंद-केलवा में महाशिवरात्रि श्रद्धा और उत्साह के साथ संपन्न

बढ़ता राजस्थान

राजसमंद(सुरेश बागोरा )। महाशिवरात्रि महापर्व जिलेभर में श्रद्धा, भक्ति और उत्साह के साथ धूमधाम से मनाया गया। केलवा सहित राजसमंद के प्रमुख शिवालयों में सुबह से ही श्रद्धालुओं की लंबी कतारें देखने को मिलीं। 'हर-हर महादेव' के जयकारों से वातावरण गुंजायमान रहा और मंदिर परिसर घंटों की ध्वनि व वैदिक मंत्रोच्चार से भक्तिमय बना रहा। केलवा कस्बे के प्राचीन जागनाथ महादेव मंदिर, ब्रह्मगिरि महादेव मंदिर, नीलकंठ महादेव मंदिर तथा पाटिया बामन टुकड़ा स्थित पाटिया महादेव मंदिर में विशेष सजावट की गई। मंदिरों को आकर्षक रोशनी और फूलों से सजाया गया। पुजारियों द्वारा विधि-



विधान से रुद्राभिषेक, दुग्धाभिषेक एवं जलाभिषेक कराया गया। श्रद्धालुओं ने बेलपत्र, धतूरा, फल-फूल और प्रसाद अर्पित कर सुख-समृद्धि की कामना की। कई भक्तों ने व्रत रखकर भजन-कीर्तन



एवं शिव महिमा का गुणगान किया। (प्राचीन अंचलों से भी बड़ी संख्या में श्रद्धालु केलवा पहुंचे, जिससे पूरे दिन मेले जैसा माहौल बना रहा। प्रसाद, पूजा सामग्री और

खिलौनों की दुकानों पर खूब रौनक रही। इधर राजसमंद मुख्यालय पर भी महाशिवरात्रि का उत्साह चरम पर रहा। कांकरोली स्थित 950 वर्ष पुराने प्राचीन शिवालय गुप्तेश्वर

महादेव मंदिर में श्रद्धालुओं का भारी सैलाब उमड़ा। सुबह विशेष पूजा-अर्चना के बाद भगवान शिव के निज स्वरूप का आकर्षक श्रृंगार किया गया। दोपहर बाद से दर्शनों

का क्रम प्रारंभ हुआ जो रात्रि 12 बजे महाआरती तक लगातार जारी रहा। दर्शनार्थियों की सुविधा के लिए मंदिर कमेटी द्वारा अतिरिक्त काउंटर लगाकर प्रसाद वितरण की व्यवस्था की गई। नगर परिषद द्वारा प्रमुख मार्गों पर साफ-सफाई करवाई गई, वहीं मंदिर संचालकों और स्वयंसेवकों ने दर्शन व्यवस्था सुचारु बनाए रखने में महत्वपूर्ण भूमिका निभाई। सुरक्षा की दृष्टि से पर्याप्त पुलिस बल तैनात रहा, जिससे श्रद्धालुओं को किसी प्रकार की असुविधा नहीं हुई। महाशिवरात्रि के इस पावन अवसर पर राजसमंद और केलवा क्षेत्र पूरी तरह शिवमय नजर आया, जहां आस्था और उत्साह का अद्भुत संगम देखने को मिला।

## भारत को मिलने वाले 114 में से 24 होंगे सुपर-राफेल एफ-5 होगा नाम, अभी वायुसेना के पास एफ-3; 2030 के बाद होगी डिलीवरी



बढ़ता राजस्थान

नई दिल्ली (एजेंसी)। फ्रांस के साथ भारत 114 राफेल लड़ाकू विमानों का सोदा 3.25 लाख करोड़ रुपए में करने जा रहा है। 17 फरवरी से फ्रांस के राष्ट्रपति इमैनुएल मैक्रॉन की तीन दिन की भारत यात्रा शुरू हो रही है। इसी दौरान इस डील पर मुहर लगेगी। इन 114 में से 24 विमान सुपर राफेल होंगे, जिन्हें फ्रांस की विमान निर्माता कंपनी दसा एविएशन एफ-5 नाम से बना रही है। अभी वायुसेना के पास एफ-3 राफेल हैं, जो 4.5 जेनरेशन के लड़ाकू विमान हैं। इनमें स्टेच्यु क्षमता और परमाणु हथियार दगाने की शक्ति है। लेकिन, नए विमान एफ-4 पीढ़ी के हैं। इसलिए इन्हें 5वीं जेनरेशन का कहा जा रहा है।

यूरोपीय मानकों के हिसाब से एफ-5 राफेल असल में छठी पीढ़ी के जेट होंगे। फ्रांस के बाद इस तरह के सबसे बेहतर विमान भारतीय वायुसेना के पास होंगे। एफ-5 अभी विकास के चरण में हैं। एफ-4 की आपूर्ति 2028-29 से शुरू होगी। 2030 के बाद जो भी विमान मिलेंगे, वो एफ-5 श्रेणी के सुपर राफेल होंगे।

### एफ-35 और सुखोई-57 से बेहतर होंगे सुपर राफेल

वायु सेना के एक अधिकारी ने बताया कि सुपर राफेल अमेरिका के एफ-35 और रूस के सुखोई-57 से अगली पीढ़ी का फाइटर होगा। इस सोदे के तहत 88 राफेल सिगल सीटर और 26 डबल सीटर होंगे, जिन्हें प्रशिक्षण और लड़ाकू दोनों भूमिका में इस्तेमाल किया जा सकेगा।

दसा एविएशन ने 18 विमान उड़ने के लिए तैयार स्थिति में मिलेंगे। बाकी 96 भारत में बनेंगे। इनके 60% कलपुर्जे स्वदेशी होंगे। भारत का यह सबसे बड़ा रक्षा सोदा है। अब यह प्रस्ताव अंतिम मंजूरी के लिए कैबिनेट कमेटी ऑन सिक्वोरिटी के पास भेजा जाएगा। प्रस्ताव को 16 जनवरी को रक्षा खरीद बोर्ड से मंजूरी मिल चुकी थी। रक्षा मंत्रालय के मुताबिक, नए राफेल विमानों की खरीद से एयर डिफेंस और बोर्डर परिया में तेजाती की क्षमता मजबूत होगी। रक्षा मंत्रालय के मुताबिक, राजनाथ सिंह की अध्यक्षता वाली कमेटी ने नेवी के लिए 6 अमेरिकी बोइंग पी8-1 सर्विलांस एयरक्राफ्ट, कॉम्बैट मिसाइलों और एयर-शिप बेस्ड हाई एल्टीट्यूड स्प्युडे सैटेलाइट्स के प्रोजेक्ट को भी मंजूरी दी है। इन सभी सोदों की कुल कौमत 3.60 लाख करोड़ रुपए है।

## राजस्थान में निकली शिव बारात, घोड़े पर सवार हुए भोलेनाथ 108 ऑटो रिक्शा से निकाली गई शोभायात्रा; 525 शिवलिंग पर एकसाथ जलागिषेक



बढ़ता राजस्थान

जयपुर। राजस्थान में महाशिवरात्रि के पर्व पर शिवभक्त झूमते-गाते बाबा के दर्शन और पूजा-अर्चना के लिए पहुंचे। जयपुर, उदयपुर, कोटा, जोधपुर, अलवर सहित सभी शहरों में भगवान भोलेनाथ के मंदिरों में विशेष सजावट की गई।

भक्त दुध, घी, शहद से अभिषेक किया। शाम को सीकर के कल्याण धाम से शिव बारात निकाली गई। भगवान शिव एक हाथ में त्रिशूल और दूसरे में डमरू लिए घोड़े पर सवार थे।

जयपुर के ताड़केश्वर मंदिर में रविवार सुबह 3 बजे हुई भस्म आरती और महाभिषेक के बाद भक्तों के लिए कपाट खोल दिए गए। उदयपुर में एकलिंगनाथजी के दर्शन के लिए भक्त डीजे की धुन पर शिव आराधना करते हुए पहुंचे। कोटा के शिवपुरी धाम में 525 शिवलिंग के दर्शन के लिए सुबह से भक्तों की लाइन लगी है। झालावाड़ जिले के बकानी कस्बे में स्थित थाकाजी मंदिर के पास मधुमक्खियों ने श्रद्धालुओं पर हमला कर दिया। इससे 12 श्रद्धालु घायल हो गए।

कोटा शहर के अमलेश्वर मंदिर के कपाट भी आज खुले हैं। करीब 100 साल पुराने इस मंदिर में केवल महाशिवरात्रि पर पूजा होती है। वहीं, अलवर के प्रमुख त्रिपोलेश्वर महादेव मंदिर भगवान शिव आज दूल्हे के रूप में हैं। जालौर में निकाली गई शोभायात्रा में शिवगणों ने पूरे उत्साह से तांडव किया।

# बीएलए का दावा- 17 पाकिस्तानी सैनिकों को हिरासत में लिया 10 रिहा किए, 7 अभी भी कैद में; अदला-बदली के लिए 7 दिन की मोहलत

बढ़ता राजस्थान

इस्लामाबाद (एजेंसी)। बलूच लिबरेशन आर्मी ने रविवार को दावा किया कि उसने 17 पाकिस्तानी सैनिकों को हिरासत में लिया है। इनमें से 10 को छोड़ दिया गया है, जबकि बाकी 7 को कैद कर लिया है। इनके बदले बलूच लड़ाकों को रिहाई के लिए पाकिस्तान सरकार को एक हफ्ते की मोहलत दी गई है। यह दावा बीएलए की मीडिया विंग 'हकाल' के नाम से जारी एक कथित बयान में किया गया है। पाकिस्तान की सेना या सरकार की ओर से इस पर तुरंत कोई आधिकारिक प्रतिक्रिया नहीं आई है।

बीएलए के प्रवक्ता जयंद बलूच ने बयान में इसे 'ऑपरेशन हेरोफ' का दूसरा चरण बताया है। बीएलए के मुताबिक, जिन 10 लोगों को छोड़ा गया है वे बलूच हैं और स्थानीय पुलिस से जुड़े थे। बयान में कहा गया कि उन्हें चेतावनी देकर रिहा किया गया है।

### पाक सैनिकों को बलूच अदालत में पेश किया

बीएलए ने कहा कि बाकी 7 बंदी पाकिस्तान सेना की नियमित यूनिटों के सदस्य हैं। बयान के अनुसार, उन्हें एक कथित 'बलूच नेशनल कोर्ट' में पेश किया गया। यहां उन पर आम नागरिकों के खिलाफ कार्रवाई, जब्तन गुमशुदगी में मदद और बलूच लोगों के खिलाफ नरसंहार में शामिल होने जैसे आरोप लगाए गए।

बीएलए ने दावा किया कि सुनवाई के दौरान

आरोपियों को जवाब देने का मौका दिया गया, सबूत पेश किए गए और बयान दर्ज किए गए। इसके बाद उन्हें दोषी ठहराया गया।

बीएलए ने कहा कि दोषी ठहराए जाने के बावजूद इस्लामाबाद को 7 दिन का समय दिया जा रहा है, ताकि वह औपचारिक रूप से कैदी अदला-बदली की इच्छा जताए।

### बलूच आर्मी का ऑपरेशन हेरोफ क्या है

बीएलए ने 25-26 अगस्त 2024 की रात बलूचिस्तान में बड़ा संगठित हमला किया। बीएलए ने इसे ऑपरेशन हेरोफ के तहत बलूचिस्तान के 10 से ज्यादा जिलों में एक ही समय पर कार्रवाई की गई।

बलूच भाषा में 'हेरोफ' का मतलब 'तुफान' होता है। बीएलए के निशाने पर पाकिस्तानी सुरक्षा बल, पुलिस, पंजाब प्रांत के श्रमिक और पुल-हाईवे जैसे बुनियादी ढांचे थे। प्रमुख इलाके मुसाखेल, कलात, बेला, मस्तुंग, बोलान और तर्बत रहे।

इस हमले में बीएलए के साथ उसका आत्मघाती दस्ता 'मजीद ब्रिगेड' भी शामिल था। मीडिया रिपोर्ट्स के अनुसार इस हमले में कम से कम 73 लोगों की मौत हुई। इनमें 31 सुरक्षाकर्मी, 33 नागरिक और 14 हमलावर थे।

बीएलए का दावा है कि इस ऑपरेशन 800 लड़ाके शामिल थे और 100 से ज्यादा पाकिस्तानी सैनिक मारे गए। हालांकि, इसकी पुष्टि नहीं हुई।



### बलूचिस्तान की आजादी के लिए लड़ रहा है बीएलए-बलूच लिबरेशन आर्मी (बीएलए) एक संगठन है जो पाकिस्तान के बलूचिस्तान प्रांत की स्वतंत्रता के लिए लड़ रहा है। इसकी स्थापना 2000 के दशक की शुरुआत में हुई और इसे कई देशों द्वारा आतंकी संगठन भी घोषित किया गया है।

बीएलए का दावा है कि बलूचिस्तान के प्राकृतिक

संसाधनों का शोषण हो रहा है और बलूच लोगों के अधिकार छीन लिए गए हैं। यह संगठन पाकिस्तानी सेना, सरकार और चीनी प्रोजेक्ट्स जैसे छक्कड़ को निशाना बनाता रहा है।

बीएलए अपनी गुरिल्ला शैली के लिए जाना जाता है। यानी पहाड़ी इलाकों में छिपकर सेना पर हमला करना और तुरंत वापस लौट जाना।

## मुख्य सचिव वी. श्रीनिवास ने किया जयपुर मेट्रो निरीक्षण सुरक्षा-तकनीक को समझा, फेज-1डी प्रगति देखी; फेज-2 स्वीकृति जल्द मिलने की उम्मीद जताई

बढ़ता राजस्थान

जयपुर। राजस्थान सरकार के मुख्य सचिव वी. श्रीनिवास ने रविवार को जयपुर मेट्रो का निरीक्षण कर निर्माण गुणवत्ता, सुरक्षा व्यवस्था और अत्याधुनिक तकनीक की सराहना की। उन्होंने अधिकारियों के साथ फेज-1डी के निर्माण कार्य, कंट्रोल सिस्टम और यात्री सुविधाओं की समीक्षा की। वी. श्रीनिवास ने कहा- राज्य सरकार को जयपुर मेट्रो फेज-2 की स्वीकृति जल्द मिलने की उम्मीद है, जिससे शहर की सार्वजनिक परिवहन व्यवस्था और मजबूत होगी। मुख्य सचिव ने फेज-1डी के तहत मानसरोवर, जयपुर से 200 फीट बाईपास, अजमेर रोड चौड़ा तक चल रहे निर्माण कार्यों का निरीक्षण किया। उन्होंने निर्माण में गुणवत्ता नियंत्रण और आधुनिक तकनीक के उपयोग को समझा और नई तकनीक की तारीफ की। इस दौरान मेट्रो अधिकारियों ने उन्हें परियोजना की तकनीकी और विशेषताओं की जानकारी दी।

कंट्रोल सेंटर में समझी सुरक्षा और माॉनिटरिंग व्यवस्था-इसके बाद मुख्य सचिव मानसरोवर डिपो स्थित ऑपरेशन



कंट्रोल सेंटर और सिक्वोरिटी कंट्रोल सेंटर पहुंचे। जहां निरीक्षण के दौरान मुख्य सचिव ने मेट्रो संचालन, रियल-टाइम माॉनिटरिंग और सुरक्षा तंत्र की कार्यप्रणाली को समझा।

### मेट्रो में किया सफर

मुख्य सचिव ने मानसरोवर से छोटी चौपड़ मेट्रो स्टेशन तक मेट्रो में यात्रा कर परिचालन व्यवस्था का अनुभव लिया। वहीं छोटी चौपड़ स्टेशन स्थित कला दीर्घा में प्रदर्शित मूर्तिकला, रागमाला चित्रावली, ऐतिहासिक कुंड और अन्य पुरातात्विक धरोहरों के संरक्षण की मुख्य सचिव ने तारीफ की। उन्होंने स्टेशन कंट्रोल रूम, यात्री सुविधाओं, रखरखाव और सुरक्षा व्यवस्थाओं का निरीक्षण कर यात्रियों को बेहतर और सुरक्षित सुविधाएं उपलब्ध कराने के आदेश दिए।

### टनल सुरक्षा का भी किया निरीक्षण

मुख्य सचिव ने जयपुर मेट्रो के टनल का निरीक्षण भी किया। जहां उन्होंने आपातकालीन परिस्थितियों के लिए बनाए गए क्रांस-पैसेज और उनकी तकनीकी विशेषताओं की जानकारी ली। इस दौरान मेट्रो के निदेशक महेश कुमार भुराडिया,

ओम प्रकाश, सुनील ढाका, पुलिस उपायुक्त सुशील सहित अन्य अधिकारी मौजूद रहे।

### विरासत के साथ आधुनिक विकास का उद्घरण

इस दौरान मुख्य सचिव वी. श्रीनिवास ने कहा- जयपुर मेट्रो का निर्माण गुलाबी नगरी को ऐतिहासिक और सांस्कृतिक विरासत को संरक्षित रखते हुए आधुनिक तकनीक के साथ किया गया है। राज्य सरकार का भारत सरकार के साथ संवाद जारी है। हमें जयपुर मेट्रो फेज-2 की स्वीकृति जल्द मिलने की उम्मीद है।

## पीएम मोदी आज एआई इम्पेक्ट एक्सपो 2026 का उद्घाटन करेंगे



बढ़ता राजस्थान

नई दिल्ली (एजेंसी)। प्रधानमंत्री नरेंद्र मोदी सोमवार को राष्ट्रीय राजधानी के भारत मंडपम में इंडिया एआई इम्पेक्ट एक्सपो 2026 का उद्घाटन करेंगे। यह जानकारी प्रधानमंत्री कार्यालय (पीएमओ) की ओर से जारी एक आधिकारिक बयान में दी गई है। यह एक्सपो 16 से 20 फरवरी तक इंडिया एआई इम्पेक्ट समिट के साथ एक ही स्थान पर आयोजित किया जाएगा। 70,000 वर्ग मीटर से अधिक क्षेत्र में फैले 10 एरिना में यह आयोजन किया जाएगा, जिसमें दुनिया की बड़ी तकनीकी कंपनियां, स्टार्टअप्स, शिक्षण संस्थान, शोध संस्थान, केंद्रीय मंत्रालय, राज्य सरकारों और अंतरराष्ट्रीय साझेदार भाग लेंगे। इस आयोजन में 13 देशों के

पवेलियन भी होंगे, जो एआई इकोसिस्टम में अंतरराष्ट्रीय सहयोग को दर्शाएंगे। इन देशों में ऑस्ट्रेलिया, जापान, रूस, यूनाइटेड किंगडम, फ्रांस, जर्मनी, इटली, नीदरलैंड, स्विट्जरलैंड, सर्बिया, एस्टोनिया, ताजिकिस्तान और अफ्रीकी देश शामिल हैं। एक्सपो में 300 से अधिक विशेष प्रदर्शनी पवेलियन और लाइव डेमोंस्ट्रेशन होंगे। यह आयोजन तीन थीम - पीपल, प्लेनेट और प्रोग्रेस - पर आधारित होगा। इसके अलावा 600 से अधिक संभावनाशील स्टार्टअप इसमें भाग लेंगे, जिनमें से कई वैश्विक स्तर और बड़ी आबादी के लिए समाधान विकसित कर रहे हैं। ये स्टार्टअप अपने ऐसे समाधान पेश करेंगे जो पहले से वास्तविक दुनिया में उपयोग में हैं।

## सदन चलाने विपक्ष के नेता का मैच्योर होना जरूरी : रिजजू सुषमा स्वराज का वीडियो शेयर किया; राहुल गांधी की स्पीच से संसद में हंगामा हुआ था

बढ़ता राजस्थान

नई दिल्ली (एजेंसी)। केंद्रीय संसदीय कार्य मंत्री किरन रिजजू ने रविवार को कांग्रेस नेता राहुल गांधी पर तंज कसा। उन्होंने सोशल मीडिया प्लेटफार्म ट्विटर पर स्वर्गीय बीजेपी नेता सुषमा स्वराज का पुराना वीडियो शेयर किया। उन्होंने लिखा कि एक मैच्योर विपक्ष का नेता सदन को आसानी से चलाने और पार्लियामेंटो डेमोक्रेसी को बेहतर बनाने में बहुत काम आता है। रिजजू का यह बयान बजट सत्र के पहले चरण में हुए हंगामे के बाद आया। राहुल गांधी ने चीनी टैंक की लड़ाकू घुसपैठ और पूर्व सेना प्रमुख जनरल एमएम नरवणे की किताब पर बयान देने की कोशिश की थी। उन्होंने एपस्टीन फाइलस और इंडिया-यूएस ट्रेड डील जैसे मुद्दों को संसद में उठाने का प्रयास किया था, जिन्हें बीजेपी ने बेबुनियाद बताया था। इसके बाद स्पीकर ने उन्हें रोका। जिसके



बाद विपक्षी सांसदों सदन में हंगामा कर दिया था और सदन की कार्यवाही को बाधित किया था।

किरन रिजजू ने सुषमा स्वराज की 2014 की लोकसभा में दी गई स्पीच शेयर की, जिसमें वो कहती हैं कि- भारतीय लोकतंत्र के मूल में एक भाव है। वो भाव ये है कि हम एक दूसरे के विरोधी हैं मगर शत्रु नहीं, हम विरोध विचारधाराओं, नीतियों और कार्यक्रम का करते हैं। हम जो आलोचना करते हैं वो प्रखर आलोचना है। लेकिन प्रखर आलोचना भी भारतीय लोकतंत्र में एक दूसरे के व्यक्तिगत संबंधों में आड़े नहीं आती है।

# जो बेईमानी करना जाने, वो राजनेता है, वो मैं नहीं हूं; मुझे चक्रव्यूह से निकलना जनता सिखाती है : किरोड़ी

बढ़ता राजस्थान

सवाई माधोपुर। कृषि मंत्री डॉ. किरोड़ी लाल मीणा ने राजनीति का मतलब बताते हुए कहा कि बेईमानी करना जाने, वो राजनेता है। पापी, मन से बेईमान, वो मैं नहीं हूं। किरोड़ी ने कहा- अभिमन्यु चक्रव्यूह में घुस तो गया, लेकिन निकलना नहीं सीखा। मैं चक्रव्यूह में घुस तो जाता हूँ टिकट लेकर। लेकिन निकलने की विद्या जनता जन्मदिन सिखाती है। ऐसे-एसे पड़र्यंत्र हुए हैं कि मैं सफल नहीं हो सकता था। उन्होंने कहा- मैं एमएलए, मंत्री बनने का कभी घमंड नहीं पालता। अहंकार से दूर रहता हूँ। कभी-कभी गुस्सा आ जाता है तो डांट देता हूँ।

डॉ. किरोड़ी रविवार को सवाई माधोपुर के इटावा गांव में हुए पद दंगल समारोह में मुख्य अतिथि थे। उन्होंने कहा- मैं आरक्षण का बाल भी बांका नहीं होने दूंगा।

### ग्रामीणों ने हाथी पर बैठाया तो कहां- यह अट्ठा संकेत

समारोह से पहले ग्रामीणों ने उनका भव्य स्वागत किया। डॉ. किरोड़ी को हाथी पर बैठाया और करीब एक किलोमीटर दूर पद दंगल आयोजन स्थल तक लेकर आए। इस दौरान जेसीबी से फूल बरसाकर उनका स्वागत किया गया। डॉ. किरोड़ी ने कहा कि हाथी पर चढ़ गया हूँ। अब हाथी पर चढ़ने का संकेत तो अच्छा ही होता है। हालांकि मुझे डर था कि कहीं हाथी पागल नहीं हो जाए। कार्यक्रम के दौरान कृषि मंत्री ने ग्रामीणों की समस्याएं भी सुनीं। संबंधित अधिकारियों को समस्याओं के समाधान के भी निर्देश दिए। कार्यक्रम से पहले कृषि मंत्री ने जिला कलेक्ट्रेट सभागार में प्रेस कॉन्फ्रेंस भी की। उन्होंने कहा- सवाई माधोपुर में 150 करोड़ रुपए की लागत से अमरूद प्रोसेसिंग यूनिट लगाई जाएगी।



वहीं, 220 करोड़ रुपए की लागत से लटिया नाले का विकास कराया जाएगा। उन्होंने बजट को राजस्थान के चहुँमुखी विकास का बजट बताया। उन्होंने कहा- सवाई माधोपुर

के जडावता गांव को 75 करोड़ रुपए का राहत पैकेज मिला है। इससे बनाव नदी पर प्रोटेक्शन वाल तैयार करने का प्रावधान किया है।

## बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



### उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

#### Printing Press

• Hameedpura Road Khandwa, Newai, Tonk, Rajasthan - 304021

#### Office

• Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

• 185/116, "Pratiksha", Sector-18, Pratap Nagar, Sanganer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com